

وَمَا مِنْ دَابَّةٍ فِي الْأَرْضِ إِلَّا عَلَى اللَّهِ رِزْقُهَا وَ  
يَعْلَمُ مُسْتَقَرَّهَا وَمُسْتَوْدَعَهَا كُلٌّ فِي كِتَابٍ مُبِينٍ ﴿١٠﴾ وَ  
هُوَ الَّذِي خَلَقَ السَّمَوَاتِ وَالْأَرْضَ فِي سِتَّةِ أَيَّامٍ وَكَانَ  
عَرْشُهُ عَلَى الْمَاءِ لِيَبْلُوَكُمْ أَيُّكُمْ أَحْسَنُ عَمَلًا وَلَئِنْ قُلْتُمْ  
إِنَّكُمْ مَبْعُوثُونَ مِنْ بَعْدِ الْمَوْتِ لَيَقُولَنَّ الَّذِينَ كَفَرُوا إِنْ  
هَذَا إِلَّا أَسْحَارٌ مُبِينٌ ﴿١١﴾ وَلَئِنْ أَخْرْنَا عَنْهُمُ الْعَذَابَ إِلَى آتَمَّةٍ  
مَعْدُودَةٍ لَيَقُولَنَّ مَا يَجِبُ سُهُ الْيَوْمِ يَأْتِيهِمْ لَيْسَ مَصْرُوفًا  
عَنْهُمْ وَحَاقَ بِهِمْ مَا كَانُوا بِهِ يَسْتَهْزِءُونَ ﴿١٢﴾ وَلَئِنْ أَذَقْنَا  
الْإِنْسَانَ مِتْرًا رَحْمَةً ثُمَّ نَزَعْنَاهَا مِنْهُ إِنَّهُ لَيَكْفُرُ ﴿٩﴾  
وَلَئِنْ أَذَقْنَا نِعْمَاءً بَعْدَ ضَرَاءٍ مَسْتَةٍ لَيَقُولَنَّ ذَهَبَ  
السَّيِّئَاتُ عَنِّي إِنَّهُ لَفَرِحٌ فَخُورٌ ﴿١٠﴾ إِلَّا الَّذِينَ صَبَرُوا  
وَعَمِلُوا الصَّالِحَاتِ أُولَئِكَ لَهُمْ مَغْفِرَةٌ وَأَجْرٌ كَبِيرٌ ﴿١١﴾  
فَلَعَلَّكَ تَارِكٌ بَعْضُ مَا يُوحَىٰ إِلَيْكَ وَضَائِقٌ بِهِ  
صَدْرُكَ أَنْ يَقُولُوا الْوَلَا نُزِلَ عَلَيْهِ كِتَابٌ وَجَاءَ مَعَهُ  
مَلَكَ إِنَّمَا أَنْتَ نَذِيرٌ وَاللَّهُ عَلَىٰ كُلِّ شَيْءٍ وَكِيلٌ ﴿١٢﴾

﴿٦﴾ زمین پر چلنے والی ہر مخلوق کی روزی اللہ تعالیٰ نے اپنے فضل و احسان سے اپنے ذمے لی ہے۔ وہ زمین میں اس کے رہنے کی جگہ کو بھی جانتا ہے اور اس جگہ کو بھی جانتا ہے جس میں اسے مرنا ہے۔ زمین پر چلنے والے تمام جاندار، ان کا رزق، ان کے رہنے کی جگہیں اور ان کی موت کی جگہیں واضح کتاب، یعنی لوح محفوظ میں درج ہیں۔

﴿٧﴾ اللہ تعالیٰ ہی وہ پاک ذات ہے جس نے اتنے عظیم آسمان و زمین اور ان میں موجود ہر چیز چھ دنوں میں پیدا کی اور ان کی تخلیق سے پہلے اس کا عرش پانی پر تھا۔ اے لوگو! اس نے یہ سب تمہیں آزمانے کے لیے بنایا کہ تم میں کون اللہ کی رضا والے اچھے کام کرتا ہے اور کون ایسے برے عمل کرتا ہے جو اسے ناراض کرتے ہیں، پھر وہ ہر ایک کو ایسا بدلہ دے گا جس کا وہ حقدار ہوگا۔ اے رسول (ﷺ)! اگر آپ ان سے کہیں کہ اے لوگو! تم موت کے بعد اٹھائے جاؤ گے تاکہ تمہارا محاسبہ ہو تو جن لوگوں نے اللہ کے ساتھ کفر کیا اور دوبارہ زندہ کر کے اٹھائے جانے کا انکار کیا، وہ ضرور کہیں گے: یہ جو قرآن آپ پڑھتے ہیں، یہ سراسر کھلا جادو اور بالکل باطل ہے۔

﴿٩﴾ اگر ہم دنیا میں مشرکوں سے وہ عذاب جس کے وہ حقدار ہیں کچھ دنوں کے لیے ٹال دیں تو وہ ٹھٹھا اور مذاق کرتے ہوئے اور عذاب کی جلدی مچاتے ہوئے کہیں گے: اب کون سی چیز ہم سے عذاب روکے ہوئے ہے؟ خبردار! بلاشبہ جس عذاب کے وہ حقدار قرار پائے ہیں، اس کے آنے کا وقت اللہ تعالیٰ کے ہاں مقرر ہے اور جس دن وہ عذاب ان پر آگیا، تو انہیں کوئی ایسا نہیں ملے گا جو ان سے اس کو ٹال سکے بلکہ وہ ان پر واقع ہو کر رہے گا اور ہنسی مذاق میں جس عذاب کی انہوں نے جلدی مچا رکھی ہے، وہ انہیں گھیر لے گا۔

﴿١٠﴾ اگر ہم انسان کو اپنی طرف سے کوئی نعمت عطا کریں، جیسے صحت اور مالداری کی نعمت اور پھر اس سے وہ نعمت چھین لیں تو وہ اس نعمت کے چھین جانے پر اللہ کی رحمت سے سخت ناامید ہو کر اور

اس کی نعمتوں کا انتہائی ناشکر ہو کر اللہ تعالیٰ کی سب نعمتوں کو بھول جاتا ہے۔

﴿١٠﴾ اور اگر ہم اسے فقر و فاقہ اور بیماری کے بعد کھلا رزق اور صحت عطا کریں تو وہ ضرور کہے گا: مجھ سے بیماری چلی گئی اور تکلیف دور ہوگئی، مگر اس پر اللہ کا شکر ادا نہیں کرتا۔ بلاشبہ وہ اللہ تعالیٰ کی نعمتوں پر بہت زیادہ خوشی سے اترنے والا، لوگوں پر بے حد زیادتی کرنے والا اور فخر و غرور کرنے والا ہے۔

﴿١١﴾ سوائے ان لوگوں کے جنہوں نے مشکلات پر صبر کیا اور اللہ کی اطاعت پر ڈٹ کر اور گناہوں سے بچ کر صبر کیا، نیز نیک عمل کیے تو ان کا حال دوسرا ہوگا کہ وہ ناامید ہوتے ہیں نہ اللہ کی نعمتوں کی ناقدری کرتے ہیں اور نہ لوگوں پر زیادتی کرتے ہیں۔ ان صفات والے لوگوں کے لیے ان کے رب کی طرف سے ان کے گناہوں کی بخشش ہوگی اور ان کے لیے آخرت میں بہت بڑی جزا ہے۔

﴿١٢﴾ اے رسول (ﷺ)! آپ کو ان کے کفر، دشمنی اور نئے معجزات طلب کرنے کا جو سامنا ہے، شاید آپ اس وجہ سے ان بعض احکام کی تبلیغ ترک کر دیں جن کی تبلیغ کا اللہ تعالیٰ نے آپ کو حکم دیا ہے اور انہیں ان پر عمل کرنا بوجھ لگتا ہے۔ ان احکام کی تبلیغ سے آپ کا سینا اس لیے تنگ ہو جاتا ہے کہ وہ یہ نہ کہیں: اس رسول پر کوئی خزانہ کیوں نہیں اتارا گیا جو اسے کافی ہو یا اس کی تصدیق کے لیے کوئی فرشتہ کیوں نہیں آیا۔ آپ اس وجہ سے وحی کے کچھ حصے کو مت چھوڑیں کیونکہ آپ تو صرف ڈرانے والے ہیں۔ اللہ تعالیٰ نے آپ کو جو پہنچانے کا حکم دیا ہے، آپ اسے پہنچاتے رہیں اور جو نئے معجزات کا وہ آپ سے مطالبہ کرتے ہیں، ان کو پیش کرنا آپ کی ذمہ داری نہیں۔ ہر چیز کا ذمہ دار اللہ تعالیٰ ہے۔

**نوٹ:** ان آیات سے اللہ تعالیٰ کے وسیع علم کا ثبوت ملتا ہے۔ ان سے یہ بھی ثابت ہوتا ہے کہ انسان، حیوان وغیرہ تمام مخلوقات کی روزی کا بندوبست کرنے والا اللہ تعالیٰ ہے۔ مخلوق کی پیدائش کا سبب یہ ہے کہ اللہ تعالیٰ اپنے بندوں کا امتحان لینا چاہتا ہے کہ کون اس کے احکام کی تعمیل کرتا ہے اور اس کے منع کیے ہوئے کاموں سے باز رہتا ہے۔ نافرمانوں کو اللہ تعالیٰ کی مہلت سے دھوکا نہیں کھانا چاہیے، اس لیے کہ کبھی وہ انہیں اچانک پکڑ لیتا ہے اور انہیں احساس بھی نہیں ہوتا۔ تنگی اور آسانی میں انسان کی حالت کا ذکر ہے اور فرما رہا ہے کہ مومن کے کردار کی تعریف کی گئی ہے کہ وہ ہر حال میں صبر و شکر سے کام لیتا ہے۔

أَمْ يَقُولُونَ افْتَرَاهُ قُلْ فَأْتُوا بِعَشْرِ سُوْرٍ مِّثْلِهِ مُفْتَرِيَتٍ وَ  
 ادْعُوا مَنِ اسْتَطَعْتُمْ مِنْ دُونِ اللَّهِ إِنْ كُنْتُمْ صَادِقِينَ ﴿١٣﴾  
 قَالُوا لَيَسْتَجِيبُوا لَكُمْ فَاعْلَمُوا أَنَّمَا أُنزِلَ بِعِلْمِ اللَّهِ وَأَنْ لَا إِلَهَ  
 إِلَّا هُوَ قَهْلُ أَنْتُمْ مُسْلِمُونَ ﴿١٤﴾ مَنْ كَانَ يُرِيدُ الْحَيَاةَ الدُّنْيَا وَ  
 زِينَتَهَا نُوفِّ إِلَيْهِمْ أَعْمَالَهُمْ فِيهَا وَهُمْ فِيهَا لَا يُبْخَسُونَ ﴿١٥﴾  
 أُولَئِكَ الَّذِينَ لَيْسَ لَهُمْ فِي الْآخِرَةِ إِلَّا النَّارُ وَحَبِطَ مَا  
 صَنَعُوا فِيهَا وَبِطْلٌ مَّا كَانُوا يَعْمَلُونَ ﴿١٦﴾ أَفَمَنْ كَانَ عَلَى  
 بَيْتَةٍ مِنْ رَبِّهِ وَيَتْلُوهُ شَاهِدٌ مِنْهُ وَمِنْ قَبْلِهِ كُتِبَ مُوسَى  
 إِمَامًا وَرَحْمَةً أُولَئِكَ يُؤْمِنُونَ بِهِ وَمَنْ يَكْفُرْ بِهِ مِنْ  
 الْأَحْزَابِ قَالَ النَّارُ موعِدُهُ فَلَا تَكُ فِي مِرْيَةٍ مِنْهُ إِنَّهُ الْحَقُّ  
 مِنْ رَبِّكَ وَلَكِنَّ أَكْثَرَ النَّاسِ لَا يُؤْمِنُونَ ﴿١٧﴾ وَمَنْ أَظْلَمُ  
 مِمَّنْ افْتَرَى عَلَى اللَّهِ كَذِبًا أُولَئِكَ يُعْرَضُونَ عَلَى رَبِّهِمْ وَ  
 يَقُولُ الْأَشْهَادُ هَؤُلَاءِ الَّذِينَ كَذَبُوا عَلَي رَبِّهِمْ أَلَا  
 لَعْنَةُ اللَّهِ عَلَى الظَّالِمِينَ ﴿١٨﴾ الَّذِينَ يَصُدُّونَ عَنْ سَبِيلِ  
 اللَّهِ وَيَبْغُونَهَا عِوَجًا وَهُمْ بِالْآخِرَةِ هُمْ كَافِرُونَ ﴿١٩﴾

13 بلکہ کیا مشرک کہتے ہیں کہ محمد (ﷺ) نے خود قرآن گھڑا ہے اور یہ اللہ کی طرف سے وحی نہیں ہے؟ اے رسول (ﷺ)! انھیں چیلنج کریں: اگر تمہارا یہ دعویٰ سچا ہے کہ قرآن خود ساختہ ہے تو تم اس قرآن جیسی دس سورتیں گھڑ کر لے آؤ۔ تم پر یہ بھی لازم نہیں کہ ان میں اس قرآن کی طرح سچائی ہو جسے تم گھڑا ہوا کہتے ہو اور اس کام کے لیے مددگار کے طور پر جسے بلا سکو، بلا لو۔

14 پھر اگر وہ قدرت نہ رکھنے کی بنا پر تمہارا مطالبہ پورا نہ کریں تو اے مومنو! تمہیں یقینی طور پر جان لینا چاہیے کہ قرآن مجید نازل کرنے والا اللہ ہی ہے جس نے اسے اپنے علم سے اپنے رسول (ﷺ) پر نازل کیا ہے اور وہ خود ساختہ نہیں ہے۔ جان لو کہ اللہ کے سوا کوئی معبود برحق نہیں۔ ان پختہ دلائل کے بعد کیا تم اس کے فرمانبردار بنتے ہو؟

15 جو لوگ اپنے عمل سے دنیا کی زندگی اور اس کا عارضی فائدہ چاہتے ہوں اور آخرت کے طلب گار نہ ہوں، ہم انہیں ان کے اعمال کا بدلہ دنیا ہی میں صحت، امن اور کھلے رزق کی صورت میں عطا کر دیتے ہیں۔ ان کے کسی عمل کے بدلے میں کوئی کمی نہیں کی جاتی۔

16 وہ لوگ جو اس طرح کا برا مقصد رکھتے ہوں، ان کے لیے قیامت کے دن بدلے میں صرف آگ ہوگی جس میں وہ داخل ہوں گے۔ ان کے اعمال کا ثواب ان سے گم ہو جائے گا اور ان کے اعمال ضائع جائیں گے کیونکہ وہ دنیا میں ایمان لائے ہوں گے نہ ان کی نیت صحیح ہوگی اور نہ انھوں نے ان اعمال کے بدلے میں اللہ کی رضا اور آخرت کے گھر کی چاہت کی ہوگی۔

17 اللہ تعالیٰ کے نبی محمد (ﷺ) جن کے پاس ان کے رب کی طرف سے واضح دلیل ہے اور ان کے پیچھے ان کے رب کی طرف سے ایک گواہ جبریل علیہ السلام بھی ہیں اور اس سے پہلے تورات بھی ان کی نبوت کی سچائی پر گواہ ہے، جو موسیٰ علیہ السلام پر نازل کی گئی اور وہ لوگوں کے لیے ہدایت کا ذریعہ اور رحمت کا باعث رہی ہے، وہ نبی (ﷺ) اور ان پر ایمان لانے والے ان کافروں کی طرح کیسے ہو سکتے

ہیں جو گمراہی میں بھٹک رہے ہیں؟ وہ مومن تو قرآن پر ایمان رکھتے ہیں اور محمد (ﷺ) پر بھی جن پر قرآن نازل ہوا۔ ان مذاہب والوں میں سے جو بھی ان کے ساتھ کفر کرے گا تو قیامت کے دن اس کے لیے آگ کا وعدہ ہے، لہذا اے رسول (ﷺ)! آپ قرآن اور ان کے مقررہ وقت کے بارے میں ہرگز شک میں مبتلا نہ ہوں۔ وہ ایسا حق ہے جس میں کوئی شک نہیں، لیکن نہایت واضح اور کھلی دلیلوں اور نشانیوں کی کثرت کے باوجود اکثر لوگ ایمان نہیں لاتے۔

18 اس شخص سے بڑا ظالم کوئی نہیں جس نے اللہ کا شریک ٹھہرا کر یا اس کی اولاد بنا کر اس پر جھوٹ باندھا۔ یہ لوگ جو اللہ پر جھوٹ گھڑتے ہیں، قیامت کے دن اپنے رب کے حضور پیش کیے جائیں گے تاکہ وہ ان سے ان کے اعمال کے متعلق پوچھے اور ان کے خلاف گواہی دینے والے فرشتے اور رسول کہیں گے: یہی وہ لوگ ہیں جنہوں نے اللہ تعالیٰ کے شریک اور اولاد بنا کر اللہ پر جھوٹ گھڑا۔ آگاہ رہو! اللہ پر جھوٹ گھڑ کر خود پر ظلم کرنے والوں کو اللہ نے اپنی رحمت سے دور کر دیا ہے۔

19 وہ لوگ جو لوگوں کو اللہ تعالیٰ کی سیدھی راہ سے روکتے اور اس کی سیدھی راہ میں بیڑھاپن تلاش کرتے ہیں تاکہ کوئی اس راہ پر نہ چلے اور وہ موت کے بعد دوبارہ اٹھائے جانے کے ساتھ کفر کرتے اور اس کا انکار کرتے ہیں۔

**نوافذ:** اللہ تعالیٰ نے مشرکوں کو قرآن جیسی دس سورتیں لانے کا چیلنج کیا اور ساتھ ہی ان کی بے بسی بھی ذکر کر دی کہ وہ ایسا کبھی نہیں کر سکتے۔

جب کافر کو دنیا میں اس کی مانگی ہوئی اور پسند کی چیزیں مل جائیں تو آخرت میں اس کے لیے جہنم کے سوا کچھ نہیں ہے۔

اس بات کا بیان کہ اللہ تعالیٰ پر جھوٹ باندھنے والے سب سے بڑے ظالم ہیں اور قیامت کے دن ان کے لیے بہت بڑا عذاب۔

أُولَٰئِكَ لَمْ يَكُونُوا مُعْجِزِينَ فِي الْأَرْضِ وَمَا كَانَ لَهُمْ  
 مِنْ دُونِ اللَّهِ مِنْ أَوْلِيَاءٍ يُضَعِفُ لَهُمْ الْعَذَابُ مَا كَانُوا  
 يَسْتَطِيعُونَ السَّمْعَ وَمَا كَانُوا يُبْصِرُونَ ﴿٢٠﴾ أُولَٰئِكَ الَّذِينَ  
 خَسِرُوا أَنفُسَهُمْ وَضَلَّ عَنْهُمْ مَا كَانُوا يَفْتَرُونَ ﴿٢١﴾ لَأَجْرَمَ  
 أَنَّهُمْ فِي الْآخِرَةِ هُمُ الْآخَسِرُونَ ﴿٢٢﴾ إِنَّ الَّذِينَ آمَنُوا وَعَمِلُوا  
 الصَّالِحَاتِ وَآخَبْتُوا إِلَىٰ رَبِّهِمْ أُولَٰئِكَ أَصْحَابُ الْجَنَّةِ هُمْ  
 فِيهَا خَالِدُونَ ﴿٢٣﴾ مَثَلُ الْفَرِيقَيْنِ كَالْأَعْمَىٰ وَالْأَبْصِرِ  
 وَالسَّبِيعِ هَلْ يَسْتَوِينَ مَثَلًا أَفَلَا تَذَكَّرُونَ ﴿٢٤﴾ وَلَقَدْ أَرْسَلْنَا  
 نُوحًا إِلَىٰ قَوْمِهِ إِنِّي لَكُمْ نَذِيرٌ مُّبِينٌ ﴿٢٥﴾ أَنْ لَا تَعْبُدُوا إِلَّا  
 اللَّهَ إِنِّي أَخَافُ عَلَيْكُمْ عَذَابَ يَوْمِ إِلْيُومِ ﴿٢٦﴾ فَقَالَ الْمَلَأُ الَّذِينَ  
 كَفَرُوا مِنْ قَوْمِهِ مَا نَرِيكَ إِلَّا بَشَرًا مِثْلَنَا وَمَا نَرِيكَ  
 اتَّبَعَكَ إِلَّا الَّذِينَ هُمْ أَرَادُوا بُادِي الرَّأْيِ وَمَا نَرِي  
 لَكُمْ عَلَيْنَا مِنْ فَضْلٍ بَلْ نَظُنُّكُمْ كَاذِبِينَ ﴿٢٧﴾ قَالَ لِقَوْمِ أَرَأَيْتُمْ  
 إِنْ كُنْتُ عَلَىٰ بَيْتَةٍ مِّنْ رَبِّي وَآتَنِي رَحْمَةً مِّنْ عِنْدِهِ  
 فَعَمِيَتْ عَلَيْكُمْ أُنزِلُ مَكُوهًا وَأَنْتُمْ لَهَا كِرهُونَ ﴿٢٨﴾

﴿20﴾ بیان کی گئی صفات والے لوگوں پر جب اللہ تعالیٰ کا عذاب نازل ہوگا تو انہیں زمین میں بھاگ کر چھپنے کے لیے کوئی جگہ نہیں ملے گی اور اللہ کے سوا ان کے جو مددگار اور اتحادی ہیں، وہ بھی ان سے اللہ کا عذاب ٹال نہیں سکیں گے۔ اللہ تعالیٰ کی راہ سے منہ موڑنے اور دوسروں کو بھی اس سے روکنے کی وجہ سے روز قیامت ان کا عذاب اور بڑھا دیا جائے گا۔ وہ دنیا میں حق و ہدایت قبول کرنے کی غرض سے سننے کی قدرت نہیں رکھتے تھے اور نہ کائنات میں اللہ تعالیٰ کی نشانیوں پر غور کرتے تھے کہ انہیں فائدہ ہو۔ اس کی وجہ یہ تھی کہ وہ حق سے شدید نفرت کرتے تھے۔

﴿21﴾ مذکورہ صفات کے حامل لوگ ہی وہ ہیں جنہوں نے اللہ تعالیٰ کے ساتھ غیروں کو شریک ٹھہرا کر خود کو ہلاکت کی وادی میں ڈالا اور اپنا نقصان کر لیا اور جو شریک اور سفارشی انہوں نے گھڑ رکھے تھے، وہ سب ان سے غائب ہو گئے۔

﴿22﴾ بے شک یہی لوگ قیامت کے دن خسارہ پانے والے ہیں کیونکہ انہوں نے ایمان کے بدلے کفر، آخرت کے بدلے دنیا اور رحمت کے بدلے عذاب کا انتخاب کیا۔

﴿23﴾ بلاشبہ جو لوگ اللہ تعالیٰ اور اس کے رسولوں پر ایمان لائے، انہوں نے نیک عمل کیے اور اللہ ہی کے لیے بھٹکے اور عاجزی اختیار کی تو یہی لوگ جنت کے حقدار ہیں۔ وہ اس میں ہمیشہ رہیں گے۔

﴿24﴾ دونوں گروہوں، یعنی کافروں اور مومنوں کی مثال یوں ہے جیسے کوئی شخص اندھا ہو جسے کچھ نظر نہ آتا ہو اور بہرہ ہو کہ سن بھی نہ سکتا ہو۔ سو یہ مثال کافروں کے گروہ کی ہے جو حق قبول کرنے کے لیے نہیں سنتے اور نہ فائدہ حاصل کرنے کے لیے اس میں غور و فکر کرتے ہیں۔ رہی سننے اور دیکھنے والے کی مثال، تو یہ مثال مومنوں کے گروہ کی ہے جو سنتا بھی ہے اور غور بھی کرتا ہے۔ کیا یہ دونوں گروہ حالت اور صفت میں برابر ہو سکتے ہیں؟! یہ دونوں برابر نہیں ہو سکتے۔ کیا تم ان دونوں کے برابر نہ ہونے سے عبرت حاصل نہیں کرتے؟!

جب مشرکین کھل کر ایمان کے منکر ہو گئے تو اللہ تعالیٰ نے اپنے نبی ﷺ کو تلی دی کہ وہ پہلے نبی نہیں جنہیں جھٹلایا جا رہا ہے اور اس

کے لیے سابقہ انبیاء کے واقعات بیان کیے۔ اللہ سبحانہ و تعالیٰ نے فرمایا:

﴿25﴾ یقیناً ہم نے نوح (علیہ السلام) کو ان کی قوم کی طرف رسول بنا کر بھیجا تو انہوں نے ان سے کہا: اے میری قوم! میں تمہیں اللہ کے عذاب سے ڈرانے والا ہوں۔ تمہارے لیے اسے کھول کر بیان کرنے والا ہوں جو مجھے دے کر تمہاری طرف بھیجا گیا ہے۔

﴿26﴾ میں تمہیں اکیلے اللہ کی عبادت کی طرف بلاتا ہوں، لہذا تم اس کے سوا کسی کی عبادت نہ کرو۔ میں تمہارے بارے میں دردناک دن کے عذاب سے ڈرتا ہوں۔

﴿27﴾ تب اس کی قوم کے کافروں اور سرداروں نے جواب دیا: ہم تیری دعوت قبول نہیں کریں گے کیونکہ تجھے ہم پر کوئی بزرگی حاصل نہیں۔ تو بھی ہماری طرح انسان ہے اور اس لیے بھی کہ ہماری رائے میں تیرے پیروکار بھی ہم میں سے نچلے طبقے کے لوگ ہیں اور اس لیے بھی قبول نہیں کریں گے کہ تم لوگوں کو مال و مرتبہ اور عزت و شرف میں بھی ہم سے کوئی ایسا اونچا مقام حاصل نہیں جو تمہیں اس قابل بنا دے کہ ہم تمہاری پیروی کریں بلکہ ہم تو تمہیں اپنے دعویٰ میں جھوٹا سمجھتے ہیں۔

﴿28﴾ نوح (علیہ السلام) نے ان سے کہا: اے میری قوم! مجھے یہ بتاؤ کہ اگر میں اپنے رب کی طرف سے کسی دلیل پر ہوا جو میری سچائی کی گواہی دے اور تم پر میری تصدیق لازم کر دے اور میرے رب نے مجھے اپنی رحمت، یعنی نبوت و رسالت عطا کی ہو اور یہ بات تمہاری جہالت کی وجہ سے تم سے اوجھل رہے تو کیا ہم تمہیں اس پر ایمان لانے پر مجبور کر سکتے ہیں اور اسے زبردستی تمہارے دلوں میں ڈال سکتے ہیں؟! ہم اس کی قدرت نہیں رکھتے کیونکہ ایمان کی توفیق دینے والا صرف اللہ تعالیٰ ہے۔

**نوائد:** ﴿﴾ کافرا اپنی سننے اور دیکھنے کی قوتوں سے حقیقی فائدہ حاصل نہیں کرتا جو اس کی ایمان کی طرف راہنمائی کرے، اس لیے اس سے سننے اور دیکھنے کی قوتوں کی نفی کی گئی ہے اور مومن کی حالت اس کے برعکس ہوتی ہے۔ ﴿﴾ اللہ تعالیٰ کا یہ طریقہ ہے کہ رسولوں کی پیروی اکثر و بیشتر فقیر اور کمزور لوگ ہی کرتے رہے ہیں، اس کی وجہ ان میں تکبر کا نہ ہونا ہے اور انبیاء ﷺ کی مخالفت کرنے والے بیشتر و ڈیرے اور سرداری ہیں۔ ﴿﴾ تقریباً ہر دور میں معاشرے کے مالدار اور وڈیرے تکبر میں مبتلا رہے اور اپنے سے کم تر لوگوں کو حقیر ہی سمجھتے رہے ہیں۔

وَيَقَوْمٍ لَا أَسْأَلُكُمْ عَلَيْهِ مَا لَانِ أَجْرِي إِلَّا عَلَى اللَّهِ وَمَا أَنَا  
بِطَارِدِ الَّذِينَ آمَنُوا إِنَّهُمْ مُلْقَوْنَ رَبَّهُمْ وَلَكِنِّي أَرْكُمُ قَوْمًا  
بِجَهْلُونِ ﴿٢٩﴾ وَيَقَوْمٍ مَنْ يَنْصُرُنِي مِنَ اللَّهِ إِنْ طَرَدْتَهُمْ أَفَلَا  
تَذَكَّرُونَ ﴿٣٠﴾ وَلَا أَقُولُ لَكُمْ عِنْدِي خَزَائِنُ اللَّهِ وَلَا أَعْلَمُ  
الْغَيْبَ وَلَا أَقُولُ إِنِّي مَلَكٌ وَلَا أَقُولُ لِلَّذِينَ تَزْدَرِي أَعْيُنُكُمْ  
لَنْ يُؤْتِيَهُمُ اللَّهُ خَيْرًا اللَّهُ أَعْلَمُ بِمَا فِي أَنْفُسِهِمْ إِنْ إِيَّادَا  
لِئِنَّ الظَّالِمِينَ ﴿٣١﴾ قَالُوا لَئِنَّا كَثُرْنَا كَثْرَتِ جَدِ النَّاسِ  
فَأَتَيْنَا بِمَا تَعِدُنَا إِنْ كُنْتُمْ مِنَ الصَّادِقِينَ ﴿٣٢﴾ قَالَ إِنَّمَا يَأْتِيَكُمْ  
بِهِ اللَّهُ إِنْ شَاءَ وَمَا أَنْتُمْ بِمُعْجِزِينَ ﴿٣٣﴾ وَلَا يَنْفَعُكُمْ نُصْحِي إِنْ  
أَرَدْتُ أَنْ أَنْصَحَ لَكُمْ إِنْ كَانَ اللَّهُ يُرِيدُ أَنْ يُغْوِيَكُمْ هُوَ رَبُّكُمْ  
وَأَلَيْهِ تُرْجَعُونَ ﴿٣٤﴾ أَمْ يَقُولُونَ افْتَرَاهُ قُلْ إِنْ افْتَرَيْتُهُ  
فَعَلَىٰ إِجْرَامِي وَأَنَا بَرِيءٌ مِمَّا تَجْرُمُونَ ﴿٣٥﴾ وَأَوْحِي إِلَىٰ نُوحٍ  
أَنَّهُ لَنْ يُؤْمِنَ مِنْ قَوْمِكَ إِلَّا مَنْ قَدْ آمَنَ قَدْ آتَيْتَ سُلَيْمَانَ  
بِمَا كَانُوا يَفْعَلُونَ ﴿٣٦﴾ وَأَصْنَعِ الْفُلْكَ بِأَعْيُنِنَا وَوَحِينَا  
وَلَا تَخَاطَبُنِي فِي الَّذِينَ ظَلَمُوا إِنَّهُمْ مُّعْرَقُونَ ﴿٣٧﴾

۲۹) اے میری قوم! میں رسالت کی اس تبلیغ پر تم سے مال طلب نہیں کرتا ہوں۔ میرا بدلہ اللہ کے ذمے ہے۔ میں اپنی مجلس سے ان ایماندار فقیروں کو نہیں نکال سکتا جنہیں دور کرنے کا تم نے مطالبہ کیا ہے۔ بلاشبہ وہ قیامت کے دن اپنے رب سے ملنے والے ہیں اور وہ انہیں ان کے ایمان کا صلہ دے گا۔ لیکن میں تمہیں دیکھتا ہوں کہ تم لوگ اس دعوت کی حقیقت نہیں سمجھتے، اسی لیے کمزور اہل ایمان کو دور کرنے کا مطالبہ کرتے ہو۔

۳۰) اے میری قوم کے لوگو! اگر میں نے ان مومنوں کو بغیر کسی گناہ کے، ظلم کرتے ہوئے اپنے پاس سے نکال دیا تو مجھ سے اللہ کا عذاب کون ٹالے گا؟ کیا تم سمجھتے نہیں اور اس چیز کو اختیار کرنے کی کوشش نہیں کرتے جو تمہارے لیے زیادہ بہتر اور فائدہ مند ہے؟

۳۱) اے میری قوم! میں تم سے یہ نہیں کہتا کہ میرے پاس اللہ تعالیٰ کے رزق کے خزانے ہیں، اگر تم ایمان لاؤ تو میں وہ تم پر لانا دوں گا۔ نہ میں تم سے یہ کہتا ہوں کہ میں غیب جانتا ہوں اور نہ تم سے یہ کہتا ہوں کہ میں فرشتوں میں سے ہوں بلکہ میں تمہاری طرح انسان ہوں۔ جن فقیروں کو تمہاری نگاہیں حقیر اور چھوٹا سمجھتی ہیں، میں ان کے بارے میں بھی یہ نہیں کہتا کہ اللہ تعالیٰ انہیں ہدایت اور توفیق نہیں دے گا۔ ان کے حالات اور ان کی نیتیں اللہ تعالیٰ خوب جانتا ہے۔ اگر میں ان باتوں کا دعویٰ کروں تو میرا شمار ان ظالموں میں سے ہوگا جو اللہ تعالیٰ کے عذاب کے حقدار ٹھہرتے ہیں۔

۳۲) سرداروں نے سرکشی اور تکبر سے کہا: اے نوح! تم نے ہم سے خوب بحث مباحثہ اور مناظرہ کر لیا ہے۔ اب اگر تم اپنے دعویٰ میں سچے ہو تو وہ عذاب لے آؤ جس سے ہمیں ڈرا دھمکا رہے ہو۔

۳۳) نوح علیہ السلام نے ان سے کہا: میں تم پر عذاب نہیں لاسکتا۔ تم پر عذاب صرف اللہ تعالیٰ ہی لائے گا اگر اس نے چاہا تو۔ اگر اس نے تمہیں عذاب دینے کا ارادہ کر لیا تو تم اس کے عذاب سے بچ نکلنے کی کوئی راہ نہ پاؤ گے۔

۳۴) اور میری نصیحت اور یاد دہانی تمہیں کوئی نفع نہیں دے سکتی اگر اللہ تعالیٰ کا ارادہ تمہیں تمہاری دشمنی کے سبب سیدھے راستے سے گمراہ کرنے اور ہدایت سے دور رکھنے کا ہو۔ وہ تمہارا رب ہے اور وہی تمہارے معاملات کا مالک و مختار ہے۔ وہ چاہے تو تمہیں گمراہ کر دے۔ اسی کیلئے کی طرف تم قیامت کے دن لوٹائے جاؤ گے تو وہ تمہیں تمہارے اعمال کی جزا دے گا۔

۳۵) قوم نوح کے کفر کی وجہ یہ تھی کہ وہ سمجھتے تھے جو دین نوح علیہ السلام لائے ہیں، یہ انہوں نے خود گھڑ کر اللہ کی طرف منسوب کیا ہے۔ اے رسول! ان سے کہو: اگر اسے میں نے گھڑا ہے تو اس گناہ کا عذاب مجھ اکیلے پر پڑے گا اور میں تمہارے جھٹلانے کے گناہ کا ذرا بھی بوجھ نہیں اٹھاؤں گا۔ میں اس سے بری ہوں۔

۳۶) اللہ تعالیٰ نے نوح علیہ السلام کی طرف وحی کی: اے نوح! تیری قوم کا کوئی فرد ایمان نہیں لائے گا سوائے ان کے جو پہلے ایمان لا چکے ہیں، لہذا اے نوح! اتنے لمبے عرصے تک ان کے جھٹلانے اور ٹھٹھا مذاق کرنے کی وجہ سے غم نہ کر۔

۳۷) اور ہماری حفاظت و نگرانی میں ایک کشتی بنا۔ ہم نے تجھے بذریعہ وحی کشتی بنانے کی جو تعلیم دی ہے، اس کی روشنی میں اسے تیار کرنا۔ جن لوگوں نے کفر کر کے خود پر ظلم کیا ہے، انہیں مہلت دینے کے بارے میں مجھ سے کوئی بات نہ کرنا۔ وہ ہر صورت میں طوفان میں غرق ہوں گے۔ ان کے کفر پر ڈٹے رہنے کی یہی سزا ہے۔

**نوائے:** اللہ تعالیٰ کی طرف دعوت دینے والے کو بے لوث ہونا چاہیے اور دعوت کے صلے میں صرف اسی کیلئے سے ثواب کی امید رکھنی چاہیے۔

فقیر مومنوں کو اپنے سے دور کرنا حرام اور ان کی عزت و توقیر کرنا فرض ہے۔

ان آیات سے معلوم ہوا کہ عالم الغیب صرف اللہ تعالیٰ ہے۔

کافروں سے بحث مباحثہ اور مناظرہ کرنا جائز ہے۔

38) نوح علیہ السلام نے اپنے رب کے حکم کی تعمیل کی اور کشتی بنانی شروع کر دی۔ قوم کے سردار اور وڈیرے جب بھی ان کے پاس سے گزرتے تو ان کا مذاق اڑاتے کیونکہ وہ ایسی سرزمین میں کشتی بنا رہے تھے جہاں پانی تھا نہ دریا۔ جب انھوں نے بار بار مذاق اڑایا تو نوح علیہ السلام نے کہا: اے سردار ان قوم! آج جب ہم کشتی بنا رہے ہیں، تم ہمارا مذاق اڑاتے ہو تو ہم بھی تمہارا اس وقت مذاق اڑائیں گے جب تم جہالت کے باعث غرق ہونے کے انجام تک پہنچو گے۔

39) تم بہت جلد جان لو گے کہ دنیا میں کس پر ذلیل و رسوا کرنے والا عذاب آتا ہے اور قیامت کے دن کسے ہمیشہ کے لیے، کبھی نہ ختم ہونے والی سزا ملتی ہے۔

40) اللہ تعالیٰ نے نوح علیہ السلام کو جس کشتی بنانے کا حکم دیا تھا وہ اسے بنا کر فارغ ہو گئے اور قوم کی تباہی کا ہمارا حکم آپہنچا اور انھیں طوفان کے آغاز سے آگاہ کرنے کے لیے ان کا وہ تور اہل پڑا جس میں وہ روٹیاں پکاتے تھے، تو ہم نے نوح علیہ السلام سے کہا: زمین پر موجود تمام حیوانات کا جوڑا جوڑا، یعنی نر اور مادہ کشتی میں سوار کر لو اور اپنے اہل و عیال کو بھی سوائے ان کے جن کے ایمان نہ لانے کی وجہ سے ان کے غرق ہونے کا فیصلہ ہو چکا، نیز اپنی قوم کے اہل ایمان کو بھی ساتھ سوار کر لو۔ اتنا لمبا عرصہ اپنی قوم کو اللہ تعالیٰ پر ایمان لانے کی دعوت دینے کے بعد بھی بہت تھوڑے لوگ ہی ان پر ایمان لائے تھے۔

41) نوح علیہ السلام نے اپنی قوم اور اپنے اہل میں سے ایمان لانے والوں سے کہا: کشتی میں سوار ہو جاؤ۔ اللہ ہی کے نام سے کشتی کا چلنا اور اسی کے نام سے اس کا رکنا ہے۔ بلاشبہ میرا رب اپنے توبہ کرنے والے بندوں کے گناہوں کو بہت زیادہ بخشتے والا اور ان پر خوب رحم کرنے والا ہے۔ مومنوں پر اس کی یہ رحمت ہی ہے کہ اس نے انھیں ہلاکت سے بچالیا۔

42) کشتی اپنے سوار لوگوں اور دیگر حیوانات کو لے کر پہاڑوں جیسی عظیم موجوں میں جا رہی تھی۔ نوح علیہ السلام کا کافر بیٹا اپنے والد

وَيَصْنَعُ الْفُلَ وَكَلَّمَا مَرَّ عَلَيْهِ مَلَأْمِن قُوْبِهِ سَخِرُوا مِنْهُ  
 قَالَ اِنْ تَسْخَرُوْا مِنِّيْ فَاِنَّا نَسْخَرُ مِنْكُمْ كَمَا تَسْخَرُوْنَ ﴿٣٨﴾ فَسَوْفَ  
 تَعْلَمُوْنَ مَنْ يَّاْتِيْهِ عَذَابٌ يُّخْزِيْهِ وَيَجْلُ عَلَيْهِ عَذَابٌ  
 مُّقِيْمٌ ﴿٣٩﴾ حَتّٰى اِذَا جَاءَ اَمْرُنَا وَفَارَ التَّنُوْرُ قُلْنَا اٰحْمِلْ فِيْهَا مِنْ  
 كُلِّ زَوْجٍ مِّنْ اٰثْنِيْنَ وَاَهْلَكَ اِلَّا مَنْ سَبَقَ عَلَيْهِ الْقَوْلُ  
 وَمَنْ اٰمَنَ وَمَا اٰمَنَ مَعَهُ اِلَّا قَلِيْلٌ ﴿٤٠﴾ وَقَالَ اَرْكَبُوْا فِيْهَا بِسْمِ  
 اللّٰهِ فَجَرِّهَا وَرُسُهَا اِنَّ رَبِّيْ لَغَفُوْرٌ رَّحِيْمٌ ﴿٤١﴾ وَهِيَ تَجْرِيْ  
 بِهِمَّ فِىْ مَوْجٍ كَالْجِبَالِ تَتَنَادٰى نُوْحٌ اِبْنَهٗ وَكَانَ فِىْ  
 مَعْرَلٍ يُّبَيِّنُ اَرْكَبْ مَعَنَا وَلَا تَكُنْ مَعَ الْكَافِرِيْنَ ﴿٤٢﴾ قَالَ سَاوِيْ  
 اِلَى جَبَلٍ يَّعِصْمُنِيْ مِنَ الْمَاءِ قَالَ لِعَاصِمِ الْيَوْمَ مِنْ اَمْرِ  
 اللّٰهِ اِلَّا مَنْ رَّحِمَ وَحَالَ بَيْنَهُمَا الْمَوْجُ فَكَانَ مِنَ الْمَغْرُقِيْنَ ﴿٤٣﴾  
 وَقِيْلَ يَا رِضُّ اِبْلَعِيْ مَاءَكِ وَيَسْمَاءُ اِقْلَعِيْ وَغِيْضُ الْمَاءِ  
 وَقَضٰى الْاَمْرُ وَاَسْتَوَتْ عَلَى الْجُوْدِيِّ وَقِيْلَ بَعْدَ الْقَوْمِ  
 الظّٰلِمِيْنَ ﴿٤٤﴾ وَنَادٰى نُوْحٌ رَبِّهٗ فَقَالَ رَبِّ اِنَّ ابْنِيْ مِنْ  
 اَهْلِيْ وَاِنَّ وَعْدَكَ الْحَقُّ وَاَنْتَ اَحْكَمُ الْحٰكِمِيْنَ ﴿٤٥﴾

اور قوم سے الگ جگہ پر تھا۔ نوح علیہ السلام نے شفقت پداری کے باعث اپنے کافر بیٹے کو بلایا، اور کہا: اے میرے بیٹے! ہمارے ساتھ کشتی میں سوار ہو جاتا کہ تو ڈوبنے سے بچ جائے اور کافروں کے ساتھ نہ جاوے تو بھی ان کے ساتھ ڈوب کر ہلاک ہو جائے گا۔

43) نوح علیہ السلام کے بیٹے نے ان سے کہا: میں کسی بلند پہاڑ پر چڑھ جاؤں گا تا کہ وہ پانی کو مجھ تک پہنچنے سے روک سکے۔ نوح علیہ السلام نے اپنے بیٹے سے کہا: آج طوفان میں غرق ہونے کے عذاب الہی سے کوئی نہیں بچا سکتا سوائے اللہ کے۔ وہ پاک ذات جس پر چاہے، اپنی رحمت کے ساتھ رحم فرما کر اسے غرق ہونے سے بچالے۔ اسی وقت ایک موج نے نوح علیہ السلام اور ان کے کافر بیٹے کے درمیان جدائی ڈال دی اور ان کا بیٹا اپنے کفر کی وجہ سے طوفان میں غرق ہونے والوں میں سے ہو گیا۔

44) طوفان ختم ہونے کے بعد اللہ تعالیٰ نے زمین سے کہا: اے زمین! اپنے اوپر موجود طوفان کا پانی جذب کر لے اور آسمان سے کہا: اے آسمان! رک جا اور بارش بند کر دے۔ پانی کم ہو گیا حتیٰ کہ زمین خشک ہو گئی اور اللہ تعالیٰ نے کافروں کو ہلاک کر دیا۔ کشتی جوڈی پہاڑ پر جا ٹھہری اور فرمادیا گیا: لفر کر کے اللہ کی حدیں پامال کرنے والوں کے لیے ہلاکت اور پھٹکار ہے۔

45) نوح علیہ السلام نے اپنے رب سے فریاد کرتے ہوئے اسے پکارا: اے میرے رب! میرا بیٹا تو میرے اہل میں سے ہے جنھیں نجات دینے کا تو نے مجھ سے وعدہ کیا ہے اور تیرا وعدہ تو ہے ہی سچا جس کے خلاف نہیں ہوتا اور تو تمام حاکموں سے زیادہ عدل کرنے والا اور سب سے بڑھ کر جاننے والا ہے۔

**نوائف:** ❀ مشرکین کی عادت کا تذکرہ کہ انبیاء علیہم السلام اور ان کے پیروکاروں کے ٹھٹھا مذاق کرنا ان کا وتیرہ رہا ہے۔

❀ لوگوں کے بارے میں اللہ تعالیٰ کے اس دستور کا بیان کہ ان کی اکثریت ایمان نہیں لائے گی۔

❀ اللہ تعالیٰ (کے عذاب) سے بچنے کے لیے صرف اللہ تعالیٰ ہی کی پناہ حاصل کی جا سکتی ہے اور اللہ سبحانہ کے عذاب سے اس کے سوا کوئی نہیں بچا سکتا۔

قَالَ يٰ نُوحُ إِنَّهُ لَيْسَ مِنْ أَهْلِكَ إِنَّهُ عَمَلٌ غَيْرُ صَالِحٍ فَلَا  
تَسْأَلُنِ مَا لَيْسَ لَكَ بِهِ عِلْمٌ إِنِّي أَعِظُكَ أَنْ تَكُونَ مِنَ  
الْجَاهِلِينَ ﴿٤٧﴾ قَالَ رَبِّ إِنِّي أَعُوذُ بِكَ أَنْ أَسْأَلَكَ مَا لَيْسَ لِي  
بِهِ عِلْمٌ وَالْإِغْفَارِ لِي وَتَرْحَمْنِي أَكُنُّ مِنَ الْخَسِرِينَ ﴿٤٨﴾  
قِيلَ يٰ نُوحُ اهْبِطْ بِسَلَامٍ مِنَّا وَبَرَكَاتٍ عَلَيْكَ وَعَلَىٰ أُمَمٍ  
مِّمَّنْ مَعَكَ وَأَمْرٌ وَسَمْتٌ لَهُمْ ثُمَّ يَمَسُّهُمْ مِتَاعٌ ذَابٌ إِلَيْهِمْ ﴿٤٩﴾  
تِلْكَ مِنْ أَنْبَاءِ الْغَيْبِ نُوحِيهَا إِلَيْكَ مَا كُنْتَ تَعْلَمُهَا أَنْتَ  
وَلَا قَوْمُكَ مِنْ قَبْلِ هَذَا فَاصْبِرْ إِنَّ الْعَاقِبَةَ لِلْمُتَّقِينَ ﴿٥٠﴾  
وَإِلَىٰ عَادٍ أَخَاهُمْ هُودًا قَالَ يَقَوْمِ اعْبُدُوا اللَّهَ مَا لَكُم مِّنْ  
إِلَهِ غَيْرِهِ إِنَّ أَنْتُمْ لِالْمُفْتَرُونَ ﴿٥١﴾ يَقَوْمِ لَا أَسْأَلُكُمْ عَلَيْهِ  
أَجْرًا إِنْ أَجْرِيَ إِلَّا عَلَىٰ الَّذِي فَطَرَنِي أَفَلَا تَعْقِلُونَ ﴿٥٢﴾  
وَيَقَوْمِ اسْتَغْفِرُوا رَبَّكُمْ ثُمَّ تُوبُوا إِلَيْهِ يُرْسِلِ السَّمَاءَ  
عَلَيْكُمْ مِدْرَارًا وَيَزِدْكُمْ قُوَّةً إِلَىٰ قُوَّتِكُمْ وَلَا تَتَوَكَّلُوا  
مُجْرِمِينَ ﴿٥٣﴾ قَالُوا يَهُودُ مَا جِئْتَنَا بِبَيِّنَةٍ وَمَا نَحْنُ  
بِتَارِكِي الْهَتِنَا عَنْ قَوْلِكَ وَمَا نَحْنُ لَكَ بِمُؤْمِنِينَ ﴿٥٤﴾

بھیجا۔ انھوں نے ان سے کہا: اے میری قوم! اکیلے اللہ کی عبادت کرو اور اس کے ساتھ کسی کو شریک نہ ٹھہراؤ۔ اس پاک ذات کے سوا تمھارا کوئی سچا معبود نہیں اور تم اپنے اس دعوے میں سراسر جھوٹے ہو کہ اللہ کا کوئی شریک ہے۔

﴿51﴾ اے میری قوم! میں تمھیں اپنے رب کی طرف سے جو پیغام پہنچاتا ہوں اور اس کی طرف بلاتا ہوں تو اس پر تم سے کوئی معاوضہ نہیں مانگتا۔ میرا اجر میرے اللہ کے ذمے ہے جس نے مجھے پیدا کیا۔ کیا پھر بھی تم اس کو نہیں سمجھتے اور جو دعوت میں تمھیں دے رہا ہوں، اسے قبول نہیں کرتے!؟

﴿52﴾ اے میری قوم! اللہ تعالیٰ سے بخشش مانگو اور اس کے حضور اپنے گناہوں سے جن میں شرک سب سے بڑا گناہ ہے، توبہ کرو، تو وہ اس توبہ و استغفار کے بدلے میں تم پر کثرت سے بارش نازل کرے گا اور تمھیں مال اور اولاد کی کثرت سے مزید عطا کرے گا۔ جو دعوت میں تمھیں دے رہا ہوں، اس سے منہ نہ موڑو، ورنہ میری دعوت سے منہ موڑنے، اللہ کے ساتھ کفر کرنے اور میرے لئے ہوئے پیغام کو جھٹلانے کی وجہ سے تم مجرم قرار پاؤ گے۔

﴿53﴾ ان کی قوم نے کہا: اے ہود! تم ہمارے پاس کوئی واضح دلیل تو لائے نہیں کہ ہم تم پر ایمان لائیں اور محض تمھارے کھوکھلے دعوے سے ہم اپنے معبودوں کی عبادت چھوڑنے سے رہے اور نہ ہم تمھارے اس دعوے پر ایمان رکھتے ہیں کہ تم اللہ کے رسول ہو۔

**نوائد:** ﴿51﴾ انبیاء علیہم السلام اللہ تعالیٰ کے ساتھ کفر کرنے والے کی شفاعت کا اختیار نہیں رکھتے خواہ وہ (کافر) ان کے بیٹے ہی کیوں نہ ہوں۔

﴿52﴾ داعی کو چاہیے کہ وہ بے لوث ہو اور لوگوں کے مال پر نظر رکھنے والا نہ ہو، اس طرح اس کی بات زیادہ مؤثر اور قبولیت کے زیادہ قریب ہوگی۔

﴿53﴾ استغفار اور توبہ کی فضیلت اور اس بات کا بیان کہ ان دونوں سے مال و اولاد میں اضافہ ہوتا ہے اور آسمان سے بارشیں نازل ہوتی ہیں۔

﴿46﴾ اللہ تعالیٰ نے نوح علیہ السلام سے کہا: اے نوح! جس بیٹے کی نجات کی تو نے مجھ سے درخواست کی ہے، وہ تیرے ان اہل میں شامل نہیں ہے جنھیں نجات دینے کا میں نے تجھ سے وعدہ کیا تھا، کیونکہ وہ کافر ہے۔ اے نوح! تیرا یہ سوال اور درخواست نامناسب عمل ہے اور تیرے شایان شان نہیں، لہذا مجھ سے ایسا سوال نہ کرنا جس کا تجھے علم نہیں۔ میں تجھے خبردار کرتا ہوں کہ تو جاہلوں میں سے ہو کہ مجھ سے وہ مانگے جو میرے علم اور حکمت کے خلاف ہو۔

﴿47﴾ نوح علیہ السلام نے کہا: اے میرے رب! میں اس بات سے تیری پناہ اور سہارا چاہتا ہوں کہ میں تجھ سے وہ مانگوں جس کا مجھے علم ہی نہ ہو اور اگر تو نے میرا گناہ معاف نہ کیا اور اپنی رحمت کے ذریعے سے مجھ پر رحم نہ فرمایا تو میں خسارہ پانے والے ان لوگوں میں سے ہو جاؤں گا جنھوں نے اپنی آخرت کی منزل کھوٹی کر لی۔

﴿48﴾ اللہ تعالیٰ نے نوح علیہ السلام سے کہا: اے نوح! سلامتی اور امن کے ساتھ اس طرح کشتی سے زمین پر اتر جا کہ تجھ پر اللہ تعالیٰ کے بہت زیادہ انعامات اور برکتیں ہیں اور تیرے ساتھ کشتی میں سوار اہل ایمان کی ان اولادوں پر بھی سلامتی اور برکت ہے جو تیرے بعد آئیں گی۔ ان کی اولاد میں سے بہت سی کافر امتیں ہوں گی جنھیں ہم دنیا کی اس زندگی میں تو ضرور فائدہ پہنچائیں گے اور عیش و عشرت کا سامان مہیا کریں گے، پھر آخرت میں انھیں ہماری طرف سے دردناک عذاب پہنچے گا۔

﴿49﴾ نوح علیہ السلام کا یہ قصہ غیب کی خبروں میں سے ہے۔ اے رسول (ﷺ)! اس وحی سے پہلے جو ہم نے آپ کی طرف کی، نہ آپ اسے جانتے تھے اور نہ آپ کی قوم کو اس کا علم تھا، چنانچہ آپ بھی اپنی قوم کے تکلیفیں پہنچانے اور ان کے جھٹلانے پر اسی طرح صبر کریں جیسے نوح علیہ السلام نے صبر کیا۔ بلاشبہ نصرت اور غلبہ انھیں ہی ملتا ہے جو اللہ کے حکموں کو ماننے اور اس کے منع کیے ہوئے کاموں سے باز رہتے ہیں۔

﴿50﴾ ہم نے قوم عاد کی طرف ان کے بھائی ہود علیہ السلام کو رسول بنا کر

54، 55) ہم تو یہی کہتے ہیں کہ ہمارے بعض معبودوں نے تمہیں دیوانہ کر دیا ہے، اس لیے کہ تم ہمیں ان کی عبادت کرنے سے روکتے ہو۔ ہود علیہ السلام نے کہا: میں اللہ کو گواہ بناتا ہوں اور تم بھی گواہ ہو جاؤ کہ اللہ کو چھوڑ کر اپنے جن معبودوں کو تم پوجتے ہو، میں ان کی عبادت سے بری ہوں۔ تم نے اور تمہارے معبودوں نے، جن کے بارے میں تمہارا خیال ہے کہ انہوں نے مجھے دیوانہ کر دیا ہے، میرا جو کرنا ہے کر لو اور مجھے بالکل مہلت نہ دو۔

56) بلاشبہ میں نے اکیلے اللہ پر بھروسہ کیا ہے اور اپنے معاملے میں اسی پر میرا اعتماد ہے۔ وہ میرا رب ہے اور تمہارا بھی رب ہے۔ روئے زمین پر چلنے والی ہر چیز اس کے ماتحت اور اس کی سلطنت و حکومت کے زیر تسلط ہے۔ وہ اس میں جیسے چاہے، تبدیلی کرے۔ بلاشبہ میرا رب حق و عدل پر ہے، لہذا وہ تمہیں کبھی مجھ پر غالب نہیں کرے گا کیونکہ میں حق پر ہوں اور تم باطل پر۔

57) اگر تم میرے لئے ہوئے دین سے منہ موڑو اور پیٹھ پھیر لو تو مجھے کوئی پروا نہیں، میری ذمہ داری صرف تمہیں پیغام پہنچانا ہے اور میں نے وہ سب کچھ تمہیں پہنچا دیا ہے جو میرے رب نے مجھے دے کر بھیجا اور پہنچانے کا حکم دیا۔ یقیناً تم پر حجت قائم ہو چکی اور ضرور میرا رب تمہیں ہلاک کرے گا اور تمہاری جگہ اور لوگوں کو تمہارا جانشین بنائے گا۔ تم حق کو جھٹلا کر اور اس سے منہ موڑ کر اللہ تعالیٰ کا چھوٹا یا بڑا کوئی نقصان نہیں کر سکتے کیونکہ وہ اپنے بندوں سے بے پروا ہے۔ بلاشبہ میرا رب ہر چیز پر نگہبان ہے اور وہی مجھے تمہارے مکرو فریب اور سازشوں سے محفوظ رکھے گا۔

58) جب ان کی ہلاکت کے متعلق ہمارا حکم آ گیا تو ہم نے اپنی رحمت سے ہود علیہ السلام اور ان پر ایمان لانے والوں کو بچا لیا۔ ہم نے انہیں اس سخت عذاب سے محفوظ رکھا جو ہود علیہ السلام کی کافر قوم پر آیا۔

59) یہ تھی قوم عاد جنہوں نے اپنے پالنے والے اللہ کی آیتوں کا انکار کیا، اپنے رسول ہود علیہ السلام کی نافرمانی کی اور حق کے مقابلے میں تکبر کرنے والے ہر شخص کی بات مانی جو سرکش اور حق کو قبول کرنے اور اس کے سامنے جھکنے والا نہ تھا۔

60) انہیں دنیا کی اس زندگی میں ذلت و رسوائی اٹھانی پڑی اور وہ اللہ کی رحمت سے دھنکا دیے گئے۔ اسی طرح انہیں قیامت کے دن بھی اللہ کی رحمت سے دور کر دیا جائے گا اور یہ اس وجہ سے ہے کہ انہوں نے اللہ تعالیٰ کے ساتھ کفر کیا۔ آگاہ رہو! اللہ تعالیٰ نے انہیں ہر خیر سے دور اور ہر شر کے قریب کر دیا ہے۔

61) ہم نے نمود کی طرف ان کے بھائی صالح کو رسول بنا کر بھیجا۔ انہوں نے کہا: اے میری قوم! اکیلے اللہ کی عبادت کرو، اس کے سوا تمہارا کوئی معبود نہیں جو عبادت کا حقدار ہو۔ اس نے تمہیں مٹی سے پیدا کیا، وہ اس طرح کہ تمہارے باپ آدم علیہ السلام کو مٹی سے پیدا کیا۔ اس نے تمہیں اس زمین پر آباد کیا، لہذا اسی سے بخشش طلب کرو، پھر نیک اعمال کر کے اور گناہ چھوڑ کر اسی کی طرف لوٹ آؤ۔ بلاشبہ میرا رب اس کے قریب ہے جو غفلت ہو کر اس کی عبادت کرے اور اس کی دعا قبول کرنے والا ہے جو اسے پکارے۔

62) صالح علیہ السلام سے ان کی قوم نے کہا: اے صالح! اس دعوت سے پہلے تم ہمارے نزدیک بلند مقام رکھتے تھے۔ ہمیں تو یہ امید تھی کہ تم بڑے سمجھدار، صاحب رائے اور اچھے مشیر ثابت ہو گے۔ اے صالح! کیا تم ہمیں ان کی عبادت سے روکتے ہو جن کی عبادت ہمارے آباء و اجداد کیا کرتے تھے؟ تم ایک اللہ کی عبادت کی جو دعوت دے رہے ہو، ہمیں تو اس میں حیران کن شک ہے۔ ہم تو سمجھتے ہیں کہ تم اللہ پر جھوٹا بندھ رہے ہو۔

**فوائد:** رسولوں سے دور کرنے کے لیے مشرک جن باتوں کا سہارا لیتے، ان میں سے ایک یہ تھی کہ وہ رسولوں کو کم عقل اور مجنون ہونے کا الزام دیتے تھے۔

اس بات کا بیان کہ مشرکوں کی چالیں اور تیاری نہایت کمزور ہے کیونکہ وہ بھی اللہ تعالیٰ کے ماتحت اور اس کے حکم اور سلطنت کے سامنے بے بس ہیں۔

توحید ربوبیت کے دلائل کہ پیدا کرنے والا اللہ تعالیٰ ہے، اس بات کا تقاضا کرتے ہیں کہ توحید الوہبیت کا بھی اقرار کیا جائے اور اللہ تعالیٰ کے سوا تمام معبودوں کو چھوڑ دیا جائے۔

إِنْ نَقُولُ إِلَّا اعْتَرِكَ بَعْضُ الْهَيْدِنَابِ سَوْءٌ قَالَ إِنِّي أَشْهَدُ اللَّهَ  
وَأَشْهَدُ أَنَّ رَبِّي مِمَّا شَرَكُونَ 57 مِنْ دُونِهِ فَاكِيدُ وَنِي جَمِيعًا  
ثُمَّ لَا تَنْظُرُونَ 58 إِنِّي تَوَكَّلْتُ عَلَى اللَّهِ رَبِّي وَرَبِّكُمْ مَا مِنْ دَابَّةٍ  
إِلَّا هُوَ آخِذٌ بِنَاصِيَتِهَا إِنَّ رَبِّي عَلَى صِرَاطٍ مُسْتَقِيمٍ 59 فَإِنْ  
تَوَلَّوْا فَقَدْ أَبْغَضْنَاكُمْ مَا أَرْسَلْتُ بِهِ إِلَيْكُمْ وَيَسْتَخْلِفُ رَبِّي قَوْمًا  
غَيْرَكُمْ وَلَا تَضُرُّونَهُ شَيْئًا إِنَّ رَبِّي عَلَى كُلِّ شَيْءٍ حَفِيفٌ 60  
لَمَّا جَاءَ أَمْرُنَا نَجَّيْنَا هُودًا وَالَّذِينَ آمَنُوا مَعَهُ بِرَحْمَةٍ مِنَّا  
وَلَمَّا جَاءَهُمْ مِنْ عَذَابٍ غَلِيظٍ 61 وَتِلْكَ آيَاتُ رَبِّهِمْ  
وَعَصَا إِبْرَاهِيمَ وَاتَّبَعُوا أَمْرَ كُلِّ جَبَّارٍ عَنِيدٍ 62 وَاتَّبِعُوا فِي  
هَذِهِ الدُّنْيَا لَعْنَةَ وَيَوْمَ الْقِيَامَةِ إِلَّا إِنْ عَادَ الْكُفْرَ وَارْتَبَّهُمْ  
الْأَبْعَدُ الْعَادِ قَوْمٌ هُودِيٌّ 63 وَاللَّهُ شَهِيدٌ عَلَى كُلِّ شَيْءٍ  
عَبِيدُ وَاللَّهُ مَا لَكُمْ مِنْ إِلَهٍ غَيْرُهُ هُوَ أَنشَأَكُمْ مِنَ الْأَرْضِ  
وَاسْتَعْمَرَكُمْ فِيهَا فَاسْتَغْفِرْ لَهُ ثُمَّ تَوَلَّوْا إِلَيْهِ إِنَّ رَبِّي قَرِيبٌ  
مُجِيبٌ 64 قَالُوا أَيُّ صِدْقٍ قَدْ كُنْتَ فِينَا مَرْجُوًّا قَبْلَ هَذَا أَتَنْهَانَا أَنْ  
نَعْبُدَ مَا يَعْبُدُ آبَاؤُنَا وَإِنَّا لَفِي شَكٍّ مِمَّا تَدْعُونَا إِلَيْهِ مُرِيبٍ 65

قَالَ يَقَوْمِ أَرَأَيْتُمْ إِنْ كُنْتُمْ عَلَىٰ بَيْتِنَا مِنْ رَبِّي وَآتَيْنَا مِنْهُ  
 رَحْمَةً فَمَنْ يَنْصُرُنِي مِنَ اللَّهِ إِنْ عَصَيْتُهُ فَمَا تَزِيدُونَ نَبِيَّ غَيْرَ  
 تَخْسِيرٍ ﴿٦٣﴾ وَيَقَوْمِ هَذِهِ نَاقَةُ اللَّهِ لَكُمْ آيَةٌ فَذُرُّوهَا تَأْكُلْ فِي  
 أَرْضِ اللَّهِ وَلَا تَمْسُوهَا بِسُوءٍ فَيَأْخُذَكُمْ عَذَابٌ قَرِيبٌ ﴿٦٤﴾  
 فَعَقَرُوهَا فَقَالَ تَشْعُرُونَ فِي دَارِكُمْ ثَلَاثَةَ أَيَّامٍ ذَلِكَ وَعْدٌ غَيْرُ  
 مَكْذُوبٍ ﴿٦٥﴾ فَلَمَّا جَاءَ أَمْرُنَا نَجَّيْنَا صَالِحًا وَالَّذِينَ آمَنُوا مَعَهُ  
 بِرَحْمَةٍ مِنَّا وَمِنْ خِزْيِ يُومِيذٍ إِنَّ رَبَّكَ هُوَ الْقَوِيُّ الْعَزِيزُ ﴿٦٦﴾  
 وَأَخَذَ الَّذِينَ ظَلَمُوا الصَّيْحَةَ فَأَصْبَحُوا فِي دِيَارِهِمْ جِثْمِينَ ﴿٦٧﴾  
 كَانَتْ لَمْ يَبْنُوا فِيهَا إِلَّا إِنْ تَشُودُوا أَكْفَرُوا وَارْتَبَهُمْ طَالِبًا  
 لِشُودَعٍ ﴿٦٨﴾ وَلَقَدْ جَاءَتْ رُسُلُنَا إِبْرَاهِيمَ بِالْبَشْرَىٰ قَالُوا اسْلُمْنَا  
 قَالَ سَلِمْتُ لِمَا لَيْتُمْ أَنْ جَاءَ بِعَجْلِ حَنِيدٍ ﴿٦٩﴾ فَلَمَّا رَأَىٰ أَيْدِيَهُمْ  
 لَا تَصِلُ إِلَيْهِ نَكَرَهُمْ وَأَوَّجَسَ مِنْهُمْ خِيفَةً قَالُوا لَا تَخَفْ إِنَّا  
 أَرْسَلْنَا إِلَىٰ قَوْمِ لُوطٍ ﴿٧٠﴾ وَأَمْرَاتُهُ قَائِمَةٌ فَضَحِكْتُمْ فَبَشِّرْنَاهَا  
 بِاسْحَاقَ وَمِنْ وَرَاءِ اسْحَاقَ يَعْقُوبَ ﴿٧١﴾ قَالَتْ يُوَيْلَتِي أَيُّ إِلَهٍ  
 وَأَنَا عَجُوزٌ وَهَذَا بَعْلِي شَيْخًا إِنَّ هَذَا لَشَيْءٌ عَجِيبٌ ﴿٧٢﴾

63) صالح علیہ السلام نے اپنی قوم کا رد کرتے ہوئے کہا: اے میری قوم کے لوگو! مجھے یہ بتاؤ کہ اگر میں اپنے رب کی طرف سے واضح دلیل پر ہوں اور اس نے مجھے اپنی رحمت، یعنی نبوت سے نوازا ہو، پھر اگر میں اس کے اس پیغام کی تبلیغ ترک کر کے جس کے پہنچانے کا اس نے مجھے حکم دیا ہے، اس کی نافرمانی کروں، تو پھر مجھے اللہ کے عذاب سے کون بچائے گا؟ تم تو مجھے گمراہ اور اس کی رضا سے دور ہی کرو گے۔

64) اے میری قوم! یہ اللہ کی آؤٹنی ہے جو تمہارے لیے میری سچائی کی دلیل ہے۔ اسے اللہ کی زمین میں جرتی کھاتی چھوڑ دو اور اسے کسی قسم کی تکلیف نہ پہنچانا، ورنہ اسے مارنے پر تمہیں فوری عذاب پکڑے گا۔

65) پھر بھی ان لوگوں نے حق کو جھٹلانے میں سرکشی کرتے ہوئے اسے کاٹ دیا تو صالح علیہ السلام نے ان سے کہا: آؤٹنی کے پاؤں کاٹنے سے لے کر تین دن تک تم اپنی اس زمین میں زندگی سے فائدہ اٹھا لو، پھر تم پر اللہ کا عذاب آجائے گا اور تمہارے اس گناہ کے بعد عذاب آنے کا وعدہ ہر صورت پورا ہوگا۔ یہ وعدہ جھوٹا نہیں بلکہ سچا وعدہ ہے۔

66) پھر جب ہلاک کرنے کا ہمارا حکم آ گیا تو ہم نے صالح علیہ السلام اور ان پر ایمان لانے والوں کو اپنی رحمت سے بچالیا اور انہیں اس دن کی ذلت و رسوائی سے بھی محفوظ رکھا۔ اے رسول (ﷺ)! بلاشبہ آپ کا رب ہی قوت والا اور غالب ہے جس پر کوئی غلبہ نہیں پاسکتا۔ اسی لیے اس نے جھٹلانے والی امتوں کو ہلاک کیا۔

67) اور قوم شمود کو ایک شدید مہلک آواز اور چنگھاڑنے آد بوجا تو وہ اس کی شدت سے مر گئے اور اوندھے منہ پڑے رہ گئے، اس طرح کہ ان کے چہرے مٹی سے لگے ہوئے تھے۔

68) ایسے جیسے کبھی وہ اپنے شہروں میں عیش و عشرت اور نعمتوں کی فراوانی میں رہے ہی نہ ہوں۔ آگاہ رہو! بلاشبہ شمود نے اپنے پالنے والے اللہ کے ساتھ کفر کیا۔ وہ ہمیشہ اللہ کی رحمت سے دور رہیں گے۔

69) یقیناً فرشتے مردوں کی شکل میں ابراہیم علیہ السلام کے پاس انہیں اور ان کی بیوی کو (بیٹے) اسحاق اور پھر (پوتے) یعقوب کی خوشخبری سنانے کے لیے آئے اور کہا: آپ پر سلامتی ہو۔ ابراہیم علیہ السلام نے بھی سلام کا جواب دیا اور جلدی سے گئے اور بھنا ہوا کچھڑالے آئے تاکہ وہ اس سے کھائیں۔ ان کا خیال تھا کہ یہ انسان ہیں۔

70) پھر جب ابراہیم علیہ السلام نے دیکھا کہ ان کے ہاتھ اس بھنے ہوئے کچھڑے کی طرف نہیں بڑھ رہے اور وہ اسے کھانے نہیں رہے تو انہیں ان (فرشتوں) کی یہ بات ناگوار گزری اور وہ دل ہی دل میں ان سے ڈرنے لگے۔ جب فرشتوں نے ان کا خوف دیکھا تو کہا: ہم سے نہ ڈرو۔ ہمیں اللہ تعالیٰ نے قوم لوط کو عذاب دینے کے لیے بھیجا ہے۔

71) اور ابراہیم علیہ السلام کی بیوی سارہ بھی کھڑی تھیں۔ ہم نے انہیں ایسی خبر دی جس سے وہ خوش ہو گئیں، یعنی یہ کہ ان کے ہاں اسحاق (بیٹا) پیدا ہوگا اور پھر اسحاق کے ہاں یعقوب پیدا ہوگا، تو وہ یہ سن کر ہنس پڑیں اور اس بشارت پر خوش ہو گئیں۔

72) جب فرشتوں نے سیدہ سارہ کو یہ خوشخبری دی تو انہوں نے حیرت سے کہا: میرے ہاں اولاد کیسے ہوگی! میں تو بوڑھی اور بچہ جننے سے ناامید ہو چکی ہوں اور یہ میرے شوہر بھی بڑھاپے میں قدم رکھ چکے ہیں؟! اس حالت میں بچہ جننا بڑی عجیب بات ہے۔ عام طور پر ایسے ہوتا نہیں۔

**نوائے:** \* مشرکوں کی سرکشی اور تکبر کا بیان کہ وہ سیدنا صالح علیہ السلام کے اتنے بڑے معجزے پر بھی ایمان نہ لائے، حالانکہ یہ بہت بڑا معجزہ تھا۔

\* مومن کو کسی خیر اور بھلائی والی بات کی خوشخبری سنانا مستحب ہے۔

\* جو شخص کسی دوسرے کے پاس جائے، اس کے لیے سلام کرنا مسنون ہے اور جسے سلام کہا جائے، اس پر جواب دینا فرض ہے۔

\* مہمان کی عزت و تکریم اور مہمان نوازی فرض ہے۔



73) جب سارہ نے خوشخبری پر حیرت ظاہر کی تو فرشتوں نے ان سے کہا: کیا آپ اللہ کے فیصلے اور اس کی تقدیر پر تعجب کرتی ہیں؟ آپ جیسے لوگوں سے تو یہ بات چھپی نہیں کہ اللہ تعالیٰ اس طرح کرنے پر قادر ہے۔ اے ابراہیم کے گھر والو! تم پر اللہ تعالیٰ کی رحمتیں اور برکتیں ہوں۔ بلاشبہ اللہ تعالیٰ اپنی صفات اور افعال میں قابل تعریف اور بڑی عظمت و رفعت کا مالک ہے۔

74) جب ابراہیم علیہ السلام کو علم ہو گیا کہ ان کا کھانا نہ کھانے والے مہمان فرشتے ہیں تو انھیں جو خوف لاحق ہوا تھا، وہ جاتا رہا اور انھیں یہ خوشخبری بھی مل گئی کہ ان کے ہاں اسحاق (بیٹا) اور پھر یعقوب (پوتا) ہوگا، تو وہ قوم لوط کے بارے میں ہمارے فرشتوں سے بحث کرنے لگے تاکہ وہ ان سے عذاب نال دیں اور تاکہ لوط علیہ السلام اور ان کے گھر والے بچ جائیں۔

75) بلاشبہ ابراہیم علیہ السلام بڑے نرم دل تھے۔ وہ چاہتے تھے کہ عذاب ٹل جائے۔ وہ اپنے رب کے حضور بہت عاجزی اور آہ وزاری کرنے والے، بے حد دعا کرنے والے اور اس کی طرف رجوع کرنے والے تھے۔

76) فرشتوں نے کہا: اے ابراہیم! قوم لوط کے بارے میں یہ بحث چھوڑیے۔ بلاشبہ آپ کے رب کا حکم آپکا ہے کہ وہ عذاب ان پر آ کر رہے گا جو اس نے ان کے مقدر میں کر دیا ہے۔ قوم لوط پر بہت بڑا عذاب آ کر رہے گا جسے نہ کوئی بحث روک سکے گی اور نہ یہ دعا سے ٹلے گا۔

77) جب فرشتے مردوں کی شکل میں لوط علیہ السلام کے پاس آئے تو ان کا آنا انھیں اچھا نہ لگا اور وہ ان کے بارے میں اپنی قوم کے خوف سے دل ہی دل میں کڑھنے لگے جو اپنی جنسی ہوس کی تکمیل کے لیے عورتوں کو چھوڑ کر مردوں سے اپنی جنسی ہوس پوری کرنے کی رسیا ہے۔ لوط علیہ السلام نے کہا: یہ بہت سخت دن ہے۔ کیونکہ ان کا یہ گمان تھا کہ ان کی قوم ان کے مہمانوں کے معاملے میں ان پر غالب آنے کی کوشش کرے گی۔

78) قوم کے لوگ لوط علیہ السلام کے مہمانوں کے ساتھ برائی کی غرض

قَالُوا اتَّعَجِبِينَ مِنْ أَمْرِ اللَّهِ رَحِمْتُ اللَّهُ وَبَرَكَتُهُ عَلَيْكُمْ أَهْلَ الْبَيْتِ إِنَّهُ حَمِيدٌ مَجِيدٌ ﴿٧٣﴾ فَلَمَّا ذَهَبَ عَنْ إِبْرَاهِيمَ الرَّوْعُ وَجَاءَتْهُ الْبُشْرَى يُجَادِلُنَا فِي قَوْمِ لُوطٍ ﴿٧٤﴾ إِنَّ إِبْرَاهِيمَ لَكَلِيمٌ ﴿٧٥﴾ أَوَاةٌ مُنِيبٌ ﴿٧٦﴾ يَا إِبْرَاهِيمُ أَعْرِضْ عَنْ هَذَا إِنَّهُ قَدْ جَاءَ أَمْرُ رَبِّكَ وَإِنَّهُمْ آتِيهِمْ عَذَابٌ غَيْرُ مَرْدُودٍ ﴿٧٧﴾ وَلَمَّا جَاءَتْ رُسُلُنَا لُوطًا سِئْتًا بِهِمْ وَضَاقَ بِهِمْ ذُرْعًا وَقَالَ هَذَا يَوْمٌ عَصِيبٌ ﴿٧٨﴾ وَجَاءَهُ قَوْمُهُ يُهْرَعُونَ إِلَيْهِ وَمَنْ قَبْلُ كَانُوا يَعْمَلُونَ السَّيِّئَاتِ قَالَ يَوْمِ هَؤُلَاءِ بَنَاتِي هُنَّ أَطْهَرُ لَكُمْ فَاتَّقُوا اللَّهَ وَلَا تَخْزُونِ فِي ضَيْفِي أَلَيْسَ مِنْكُمْ رَجُلٌ رَشِيدٌ ﴿٧٩﴾ قَالُوا الْقَدْ عَلِمْتَ مَا لَنَا فِي بَنَاتِكَ مِنْ حَقٍّ وَإِنَّكَ لَتَعْلَمُ مَا نُرِيدُ ﴿٨٠﴾ قَالَ لَوْ أَنَّ لِي بِكُمْ قُوَّةٌ أَوْ آوِي إِلَىٰ رُكْنٍ شَدِيدٍ ﴿٨١﴾ قَالُوا أَيْلُوطُ إِنَّا رُسُلُ رَبِّكَ لَنْ يَصِلُوا إِلَيْكَ فَأَسْرِ بِأَهْلِكَ بِقِطْعٍ مِنَ اللَّيْلِ وَلَا يَلْتَفِتْ مِنْكُمْ أَحَدٌ إِلَّا أَمْرَاتَكَ إِنَّهُ مُصِيبُهَا مَا أَصَابَهُمْ إِنَّ مَوْعِدَهُمُ الصُّبْحُ أَلَيْسَ الصُّبْحُ بِقَرِيبٍ ﴿٨٢﴾

سے دوڑتے ہوئے ان کے پاس آئے اور اس سے پہلے بھی ان کی عادت تھی کہ وہ عورتوں کو چھوڑ کر مردوں سے جنسی ہوس پوری کرتے تھے، چنانچہ لوط علیہ السلام نے قوم کو ٹالنے اور مہمانوں کے سامنے خود کو بے بس ظاہر کرنے کے لیے کہا: یہ میری بیٹیاں تمہاری ان دیگر تمام عورتوں میں سے ہیں، ان سے نکاح کر لو۔ یہ بے حیائی کے اس فعل سے تمہارے لیے ہر طرح سے پاکیزہ ہیں، لہذا اللہ سے ڈرو اور مجھے میرے مہمانوں کے معاملے میں رسوا نہ کرو۔ اے میری قوم! کیا تم میں سے کوئی بھی بھلا اور سچا آدمی نہیں جو تمہیں اس بری حرکت سے روکے؟! ان سے ان کی قوم نے کہا: اے لوط! آپ کو علم ہے کہ ہمیں آپ کی بیٹیوں اور قوم کی دیگر عورتوں میں کوئی دلچسپی نہیں۔ آپ اچھی طرح جاننے ہیں جو ہم چاہتے ہیں۔ ہمارا ٹارگٹ

صرف مرد ہیں۔

80) لوط علیہ السلام نے کہا: کاش! مجھ میں قوت ہوتی کہ میں تمہیں اس سے روک سکتا یا میرا دفاع کرنے والا خدا ان ہوتا تو میں تمہارے اور اپنے مہمانوں کے درمیان حائل ہو جاتا۔

81) فرشتوں نے لوط علیہ السلام سے کہا: اے لوط! ہم فرشتے ہیں۔ ہمیں اللہ تعالیٰ نے بھیجا ہے۔ آپ کی قوم کسی برے ارادے سے آپ کے قریب نہیں آسکتی۔ آپ اپنے گھر والوں کو لے کر رات کے اندھیرے میں اس بستی سے نکل جائیں اور کوئی تم میں سے پیچھے مڑ کر نہ دیکھے۔ ہاں، آپ کی بیوی مخالفت کرتے ہوئے ضرور پیچھے مڑ کر دیکھے گی کیونکہ وہ بھی ضرور اسی عذاب میں مبتلا ہوگی جو آپ کی قوم پر آئے گا۔ ان کی ہلاکت کا وقت صبح مقرر ہوا ہے اور وہ وعدہ قریب ہے۔

**نوٹ:** یہاں سیدنا ابراہیم خلیل اللہ علیہ السلام اور ان کے اہل بیت کی فضیلت اور قدر و منزلت بیان ہوئی ہے۔

حاکم وقت کے پاس معاملہ جانے سے پہلے ایسے شخص کے بارے میں بحث کرنا اور اس کا دفاع کرنا جائز ہے جس کے ایمان کی امید ہو۔

قوم لوط والے عمل کی قباحت اور برائی بیان کی گئی ہے۔

فَلَمَّا جَاءَ أَمْرُنَا جَعَلْنَا عَلَىٰهَا سَافِلَهَا وَأَمْطَرْنَا عَلَيْهَا  
 حِجَارَةً مِّنْ سِجِّيلٍ ذَاتِ مَنُودٍ ۝۸۱ مَسُومَةٌ عِنْدَ رَبِّكَ وَ  
 مَا هِيَ مِّنَ الظَّالِمِينَ بِبَعِيدٍ ۝۸۲ وَالِىٰ مَدْيَنَ أَخَاهُمْ شُعَيْبًا  
 قَالَ يٰقَوْمِ اعْبُدُوا اللّٰهَ مَا لَكُمْ مِّنْ إِلٰهٍ غَيْرُهُ وَلَا  
 تَتَّقُوا الْيَكِيَالَ وَالْبِيزَانَ إِنِّىٓ أَرٰكُمْ مُّخَيَّرَوٰنِىٓ  
 أَخَافُ عَلَيْكُمْ عَذَابَ يَوْمٍ مُّحِيطٍ ۝۸۳ وَيَقَوْمِ أَوفُوا  
 بِالْيَكِيَالَ وَالْبِيزَانَ بِالْقِسْطِ وَلَا تَبْخَسُوا النَّاسَ أَشْيَاءَهُمْ  
 وَلَا تَعْتُوا فِى الْأَرْضِ مُفْسِدِينَ ۝۸۴ بَقِيَّتُ اللّٰهِ خَيْرٌ لَّكُمْ إِن  
 كُنتُمْ مُّؤْمِنِينَ ؕ وَمَا أَنَا عَلَيْكُمْ بِحَفِيظٍ ۝۸۵ قَالَوَايُّ شُعَيْبُ  
 أَصْلُوكَ تَأْمُرُكَ أَنْ نَّتْرِكَ مَا يَعْبُدُ آبَاؤُنَا وَأَنْ نَّفْعَلَ  
 فِىٓ أَمْوَالِنَا مَا نَشَآءُ إِنَّكَ لَأَنْتَ الْحَكِيمُ الرَّشِيدُ ۝۸۶ قَالَ  
 يٰقَوْمِ أَرَأَيْتُمْ إِن كُنتُ عَلَىٰ بَيِّنَةٍ مِّن رَّبِّىٓ وَرَزَقْنِىٓ مِنْهُ  
 رِزْقًا حَسَنًا وَمَا أُرِيدُ أَنْ أُخَالِفَكُمْ إِلَىٰ مَا أَنهٰكُمْ  
 عَنْهُٓ إِن أُرِيدُ إِلَّا الْإِصْلَاحَ مَا اسْتَطَعْتُ وَمَا  
 تَوْفِيقِىٓ إِلَّا بِاللّٰهِ عَلَيْهِ تَوَكَّلْتُ وَإِلَيْهِ أُنِيبُ ۝۸۷

۸۱) پھر جب قوم لوط کو ہلاک کرنے کا ہمارا حکم آ گیا تو ہم نے ان کی بیٹیوں کو زیور بر کر کے ان کے اوپر والے حصے ان کے نیچے کر دیے اور ان پر پے پے ہنگر پتھروں کی بارش برسائی جو موسلا دھار برس رہے تھے۔

۸۲) ان پتھروں پر اللہ کی طرف سے خاص نشان تھے اور یہ پتھر قریش وغیرہ کے ظالموں سے بھی زیادہ دور نہیں بلکہ قریب ہیں۔ جب اللہ تعالیٰ یہ پتھر ان پر برسانا چاہے گا، برسا دے گا۔

۸۳) ہم نے مدین والوں کی طرف ان کے بھائی شعیب علیہ السلام کو بھیجا۔ انھوں نے کہا: اے میری قوم! اکیلے اللہ کی عبادت کرو۔ اس کے سوا تمہارا کوئی معبود نہیں جو عبادت کا حقدار ہو۔ جب تم لوگوں کو ناپ تول کر دو تو ناپ اور تول میں کمی نہ کرو۔ میں دیکھتا ہوں کہ تم رزق اور نعمتوں کے معاملے میں خوش حال ہو، لہذا اللہ کی نافرمانی کر کے اس نعمت سے محروم نہ ہو جانا۔ بلاشبہ میں تم پر گھبرنے والے دن کے عذاب سے ڈرتا ہوں جو تم سب کو اپنی لپیٹ میں لے لے گا اور تم بھاگنے اور سر چھپانے کی جگہ بھی نہ پاؤ گے۔

۸۴) اے میری قوم! جب تم دوسروں کے لیے ناپ یا وزن کرو تو عدل و انصاف سے ناپ اور تول پورا کرو۔ ڈنڈی مار کر اور دھوکا دہی اور خیانت کر کے لوگوں کے حقوق پر ڈاکا نہ ڈالو۔ قتل و غارت اور دیگر نافرمانیاں کر کے زمین میں فساد نہ پھیلاؤ۔

۸۵) عدل و انصاف سے لوگوں کے پورے حقوق ادا کرنے کے بعد جو حلال مال اللہ تعالیٰ باقی رکھے، وہ تمہارے لیے بہت بہتر ہے۔ اس کا نفع اور خیر و برکت اس زیادہ مال سے کہیں بڑھ کر ہے جو ڈنڈی مار کر اور زمین میں فساد پھیلا کر حاصل کیا جائے۔ اگر تم سچے مومن ہو تو اس نفع جانے والے مال پر راضی رہو۔ میں تم پر کوئی نگہبان نہیں ہوں کہ تمہارے اعمال شمار کروں اور پھر ان پر محاسبہ کروں۔ اس پر تمہارا نگہبان تو صرف وہ ہے جو چھپے رازوں اور سرگوشیوں کو بھی جانتا ہے۔

۸۶) شعیب علیہ السلام کی قوم نے ان سے کہا: اے شعیب! تم جو نماز اللہ کے لیے پڑھتے ہو، کیا وہ تمہیں یہ حکم دیتی ہے کہ جن بتوں کی

عبادت ہمارے آباء و اجداد کرتے تھے، ہم ان کی عبادت کرنا چھوڑ دیں اور اپنے مال میں اپنی مرضی کا اضافہ اور تصرف بھی نہ کریں؟! تم تو بڑے باوقار اور سمجھدار تھے۔ بلاشبہ ہمارے علم کے مطابق تم اس دعوت سے پہلے بڑے دانا اور باشعور تھے۔ تمہیں کیا ہو گیا ہے!؟

۸۷) شعیب علیہ السلام نے اپنی قوم سے کہا: اے میری قوم! دیکھو اگر میں اپنے رب کی طرف سے واضح دلیل لیے ہوئے ہوں، اس نے مجھے سوچھ بوجھ بھی دے رکھی ہو، اپنی جانب سے رزق حلال بھی عطا کر رکھا ہو اور نبوت بھی اسی کی عطا کردہ ہو تو تمہارا کیا ہوگا؟! میں نہیں چاہتا کہ جس چیز سے بھی تمہیں روکتا ہوں، خود اس کو کر کے تمہاری مخالفت کروں۔ میں اپنی ہمت کے مطابق تمہیں تمہارے رب کی توحید اور اس کی اطاعت کی دعوت دے کر صرف تمہاری اصلاح چاہتا ہوں۔ اور اپنے اس مقصد کو حاصل کرنے کے لیے مجھے توفیق کا ملنا محض اللہ سبحانہ و تعالیٰ ہی کی مدد سے ممکن ہے۔ میں نے اپنے تمام امور میں اسی اکیلے پر بھروسہ کیا ہے اور اسی کی طرف مجھے لوٹنا ہے۔

**نوٹ:** اللہ تعالیٰ کا یہ دستور ہے کہ وہ ظالموں کو نہایت سخت اور خوفناک عذاب سے تباہ و برباد کرتا ہے۔

✽ ناپ تول میں کمی کرنے اور لوگوں کے حقوق غصب کرنے کی حرمت بیان کی گئی ہے۔

✽ رزق حلال تھوڑا ہو تو بھی اس پر راضی رہنا واجب ہے۔

✽ ان آیات سے نیکی کا حکم دینے اور برائی سے روکنے کی فضیلت اور اللہ تعالیٰ کے حکموں پر عمل کرنے اور اس کے منع کیے ہوئے کاموں سے رک جانے کا وجوب ثابت ہوتا ہے۔

89) اے میری قوم! میرے ساتھ دشمنی تمہیں اس بات پر آمادہ نہ کرے کہ تم میری لائی ہوئی شریعت کو جھٹلا دو۔ اگر ایسا کیا تو خطرہ ہے کہ تم پر بھی ویسا ہی عذاب آجائے جیسا قوم نوح، قوم ہود یا قوم صالح پر آیا۔ اور قوم لوط کا زمانہ اور جگہ بھی تم سے کچھ دور نہیں۔ تمہیں خوب علم ہے کہ ان کے ساتھ کیا ہوا، لہذا عبرت پکڑو۔

90) اور اپنے رب سے بخشش مانگو اور پھر اس کے حضور اپنے گناہوں سے توبہ کرو۔ بلاشبہ میرا رب توبہ کرنے والوں پر بڑا رحیم ہے اور توبہ کرنے والے بندے سے شدید محبت کرتا ہے۔

91) شعیب علیہ السلام کی قوم نے ان سے کہا: اے شعیب! تمہاری لائی ہوئی شریعت کی اکثر باتیں ہماری سمجھ میں نہیں آتیں اور تمہاری نظر کی کمزوری یا نابینے پن کی وجہ سے ہم تو تمہیں اپنے اندر بہت کمزور پاتے ہیں۔ اگر تمہارا خاندان ہمارا ہم مذہب نہ ہوتا تو ہم تمہیں پتھروں سے مار ڈالتے۔ ہم پر تمہارا کوئی دباؤ نہیں ہے کہ ہم تمہارے قتل سے کوئی خوف محسوس کریں۔ ہم نے تو تمہارے قبیلے کے احترام میں تمہیں چھوڑا ہوا ہے۔

92) شعیب علیہ السلام نے اپنی قوم سے کہا: اے میری قوم! کیا میرا قبیلہ تمہارے نزدیک تمہارے رب اللہ تعالیٰ سے زیادہ عزت و احترام والا ہے؟! اور تم نے اللہ تعالیٰ کو اپنے پیچھے ڈال دیا جبکہ تم اس کے اپنی طرف بھیجے ہوئے نبی پر ایمان نہیں لائے۔ بلاشبہ میرا رب تمہارے اعمال کو گھیرے ہوئے ہے۔ تمہارا کوئی عمل اس سے چھپا نہیں۔ وہ دنیا میں تمہیں ہلاک کر کے اور آخرت میں عذاب دے کر ضرور تمہیں تمہارے اعمال کی سزا دے گا۔

93) اے میری قوم! تم جو کر سکتے ہو، اپنی مرضی کے مطابق کیے جاؤ اور میں حسب توفیق اپنے پسندیدہ طریقے کے مطابق عمل کرتا ہوں۔ بہت جلد تم جان لو گے کہ ہم میں سے کسے ذلت والے عذاب کی سزا ملتی ہے اور ہم میں سے کون اپنے دعوے میں جھوٹا ہے، لہذا تم اللہ کے فیصلے کا انتظار کرو، میں بھی تمہارے ساتھ انتظار کرتا ہوں۔

94) جب قوم شعیب کو تباہ و برباد کرنے کا ہمارا حکم آ گیا تو ہم نے

وَيَقَوْمٍ لَا يُجْرِمُهُمْ شِقَاقِي أَنْ يُصِيبَكُمْ مِثْلُ مَا أَصَابَ قَوْمَ نُوحٍ أَوْ قَوْمَ هُودٍ أَوْ قَوْمَ صَالِحٍ وَمَا قَوْمُ لُوطٍ مِنْكُمْ بِبَعِيدٍ ۝۸۹ وَاسْتَغْفِرُوا رَبَّكُمْ ثُمَّ تُوبُوا إِلَيْهِ إِنَّ رَبِّي رَحِيمٌ وَدُودٌ ۝۹۰ قَالُوا ائْتِنَا بِآيَاتِنَا لِنَرِيكَ فَبِمَا ضَعِيفَاءُ لَوْلَا رَهْطُكَ لَرَجَمْنَاكَ وَمَا أَنْتَ عَلَيْنَا بَعِزٌّ ۝۹۱ قَالَ يَقَوْمِ أَرَهَيْتُمُ اعْرُ عَلَيْكُمْ مِنَ اللَّهِ وَاتَّخَذْتُمُوهُ وَرَاءَكُمْ ظَهْرًا إِنَّ رَبِّي بِمَا تَعْمَلُونَ مُحِيطٌ ۝۹۲ وَيَقَوْمِ اعْمَلُوا عَلَى مَكَانَتِكُمْ إِنِّي عَامِلٌ سَوْفَ تَعْلَمُونَ لَوْ مَنْ يَأْتِيهِ عَذَابٌ يُخْزِيهِ وَمَنْ هُوَ كَاذِبٌ وَارْتَقِبُوا إِنِّي مَعَكُمْ رَقِيبٌ ۝۹۳ وَلَمَّا جَاءَ أَمْرُنَا نَجَّيْنَا شُعَيْبًا وَالَّذِينَ آمَنُوا مَعَهُ بِرَحْمَةٍ مِنَّا وَأَخَذَتِ الَّذِينَ ظَلَمُوا الصَّيْحَةَ فَأَصْبَحُوا فِي دِيَارِهِمْ جُثَمِينَ ۝۹۴ كَانَ لَكُمْ يَوْمَافِيهَا الْأَلَا بُعْدَ الْمَدْيَنَ كَمَا بَعَدَتْ ثَمُودُ ۝۹۵ وَلَقَدْ أَرْسَلْنَا مُوسَى بِآيَاتِنَا وَسُلْطَنٍ مُبِينٍ ۝۹۶ إِلَى فِرْعَوْنَ وَمَلَئِهِ فَاتَّبَعُوا أَمْرَ فِرْعَوْنَ وَمَا أَمْرُ فِرْعَوْنَ بِرَشِيدٍ ۝۹۷

اپنی رحمت سے شعیب علیہ السلام اور ان پر ایمان لانے والوں کو بچا لیا اور ان کی قوم کے ظالموں کو ایک سخت مہلک چیخ نے آ پکڑا تو وہ مر گئے اور اس طرح چروں کے بل زمین پر گرے کہ ان کے چہرے مٹی سے آلودہ ہوئے پڑے تھے۔

95) گویا کہ وہ ان گھروں میں پہلے کبھی بسے ہی نہیں تھے۔ آگاہ رہو! مدین والے بھی اللہ کی پکڑ کا شکار ہو کر اس طرح اللہ کی رحمت سے دور کر دیے گئے جیسے اللہ کی ناراضی کا شکار ہو کر ثمود کو دھڑکا دیا گیا تھا۔

96) یقیناً ہم نے موسیٰ علیہ السلام کو اللہ تعالیٰ کی توحید بیان کرنے والی آیات اور ان کی لائی ہوئی شریعت کی سچائی ثابت کرنے والے واضح معجزات دے کر بھیجا۔

97) ہم نے انہیں فرعون اور اس کی قوم کے سرداروں کی طرف بھیجا تو ان سرداروں نے بھی فرعون کے حکم کی پیروی میں اللہ تعالیٰ کے ساتھ کفر کیا، حالانکہ فرعون کا حکم رشد و ہدایت اور حق پر مبنی نہ تھا کہ اس کی پیروی کی جاتی۔

**نوافذ:** ان آیات میں ان جابلوں کی مذمت کی گئی ہے جو انبیاء علیہم السلام کی لائی ہوئی آیات اور نشانیوں کو نہیں سمجھتے۔

✽ اس شخص کی مذمت جو لوگوں کے حکم ماننے میں مشغول رہا اور اللہ تعالیٰ کے حکموں سے منہ موڑتا رہا۔

✽ داعی حضرات اور ان کی دعوت کے فروغ میں خاندان کی نصرت و حمایت کا کردار بیان کیا گیا ہے۔

✽ مشرک، اللہ تعالیٰ کی رحمت سے دور کر دیے گئے ہیں۔

يَقْدُمُ قَوْمَهُ يَوْمَ الْقِيَامَةِ فَأَوْرَدَهُمُ النَّارَ وَبِئْسَ الْوَرْدُ  
 الْمُرُودُ ﴿٩٨﴾ وَأَتَّبِعُوا فِي هَذِهِ لَعْنَةً وَيَوْمَ الْقِيَامَةِ بُئْسَ  
 الرِّقْدُ الْمَرْقُودُ ﴿٩٩﴾ ذَلِكَ مِنْ أَنْبَاءِ الْقُرْآنِ نَقَّصَهُ عَلَيْكَ مِنْهَا  
 قَائِمٌ وَحَصِيدٌ ﴿١٠٠﴾ وَمَا ظَلَمْنَاهُمْ وَلَكِنْ ظَلَمُوا أَنْفُسَهُمْ فَمَا  
 أَغْنَتْ عَنْهُمْ آلِهَتُهُمُ الَّتِي يَدْعُونَ مِنْ دُونِ اللَّهِ مِنْ  
 شَيْءٍ لَمَّا جَاءَ أَمْرُ رَبِّكَ وَمَا زَادُوهُمْ غَيْرَ تَتْسِيلٍ ﴿١٠١﴾ وَكَذَلِكَ  
 أَخَذَرَبِّكَ إِذَا أَخَذَ الْقُرْآنُ وَهِيَ ظَالِمَةٌ إِنَّ أَخْذَهُ أَلِيمٌ  
 شَدِيدٌ ﴿١٠٢﴾ إِنَّ فِي ذَلِكَ لَآيَةً لِمَنْ خَافَ عَذَابَ الْآخِرَةِ ط  
 ذَلِكَ يَوْمٌ مَجْمُوعٌ لَهُ النَّاسُ وَذَلِكَ يَوْمٌ مَشْهُودٌ ﴿١٠٣﴾ وَمَا  
 نُؤَخِّرُهُ إِلَّا لِأَجَلٍ مُعَدُّودٍ ﴿١٠٤﴾ يَوْمَ يَأْتُ لَا تَكَلُمُنَّ نَفْسٌ إِلَّا  
 بِإِذْنِهِ فَمِنْهُمْ سُقِيٌُّّ وَسَعِيدٌ ﴿١٠٥﴾ فَأَمَّا الَّذِينَ شَفَعُوا فِي  
 النَّارِ لَهُمْ فِيهَا زَفِيرٌ وَشَهيقٌ ﴿١٠٦﴾ خُلِدِينَ فِيهَا مَا دَامَتِ  
 السَّمَوَاتُ وَالْأَرْضُ إِلَّا مَا شَاءَ رَبُّكَ إِنَّ رَبَّكَ فَعَّالٌ لِمَا  
 يُرِيدُ ﴿١٠٧﴾ وَأَمَّا الَّذِينَ سَعِدُوا فِي الْجَنَّةِ خُلِدِينَ فِيهَا مَا دَامَتِ  
 السَّمَوَاتُ وَالْأَرْضُ إِلَّا مَا شَاءَ رَبُّكَ عَطَاءٌ غَيْرُ مَجْدُودٍ ﴿١٠٨﴾

﴿٩٨﴾ قیامت کے دن فرعون جہنم کی طرف اپنی قوم کے آگے آگے ہوگا حتیٰ کہ انھیں جہنم میں داخل کر دے گا اور وہ نہایت برا گھاٹ ہے جس پر وہ انھیں لے جا کھڑا کرے گا۔

﴿٩٩﴾ اللہ تعالیٰ نے دنیا کی زندگی میں بھی لعنت ان کے پیچھے لگا دی کہ انھیں غرق کر کے ہلاک کیا اور اپنی رحمت سے دور کر کے دھتکار دیا اور قیامت کے دن بھی وہ اللہ کی رحمت سے محروم اور دور رہیں گے۔ یہ دو لعنتوں کا اکٹھا ہونا اور دنیا و آخرت میں عذاب پانا نہایت ہی برا ہے جس کے یہ حق دار ٹھہرے۔

﴿١٠٠﴾ اے رسول (ﷺ)! اس سورت میں مذکور جن بستیوں کی بعض خبریں ہم آپ کو دے رہے ہیں، ان میں سے بعض بستیوں کے آثار موجود ہیں اور بعض کے آثار مٹ گئے ہیں اور ان کا نام و نشان بھی باقی نہیں رہا۔

﴿١٠١﴾ ہم نے انھیں تباہ کر کے ان پر ظلم نہیں کیا لیکن انھوں نے اللہ تعالیٰ کے ساتھ کفر کر کے اپنے آپ کو ہلاکت کے گڑھوں میں ڈال کر خود ہی اپنی جانوں پر ظلم کیا۔ اے رسول (ﷺ)! جب آپ کے رب کا حکم آ گیا کہ انھیں تباہ کر دیا جائے تو ان کے وہ معبود ان سے اللہ کا عذاب نہ ٹال سکے جن کی وہ اللہ کے سوا عبادت کرتے تھے بلکہ ان کے ان معبودوں نے ان کی تباہی، بربادی اور نقصان میں اضافہ ہی کیا۔

﴿١٠٢﴾ ہر دور میں اور ہر جگہ جھٹلانے والی بستیوں کی پکڑ اور تہس نہس کا یہی ربانی طریقہ رہا ہے۔ بلاشبہ ظالم بستیوں کے لیے اس کی پکڑ نہایت دکھ دینے والی اور سخت ہے۔

﴿١٠٣﴾ ظلم کرنے والی ان بستیوں کی اللہ تعالیٰ کی سخت پکڑ میں، قیامت کے دن کے عذاب سے ڈرنے والوں کے لیے یقیناً عبرت اور نصیحت ہے۔ یہی وہ دن ہے جس میں اللہ تعالیٰ لوگوں کا محاسبہ کرنے کے لیے انھیں اکٹھا کرے گا اور یہ حاضری کا دن ہے جس میں سب اہل محشر حاضر ہوں گے۔

﴿١٠٤﴾ اور ہم حاضری کے اس دن کو جو مؤخر کر رہے ہیں تو وہ صرف اس لیے کہ اس کا مقرر وقت آجائے۔

﴿١٠٥﴾ جس دن وہ مقرر وقت آ گیا، کسی کی مجال نہ ہوگی کہ اللہ تعالیٰ کی اجازت کے بغیر کوئی دلیل پیش کرے یا شفاعت کرے۔ لوگوں کے وہاں دو گروہ ہوں گے: ایک بد بخت جو آگ میں داخل ہوگا اور دوسرا نیک بخت جو جنت میں داخل ہوگا۔

﴿١٠٦﴾ جہاں تک ان لوگوں کا تعلق ہے جو اپنے کفر اور برے اعمال کی وجہ سے بد بخت ہوں گے تو وہ آگ میں داخل ہوں گے۔ وہاں آگ کے شعلوں کی شدید تکلیف کی وجہ سے ان کی چیخیں بلند ہوں گی اور سانسیں پھولی ہوں گی۔

﴿١٠٧﴾ وہ اس میں ہمیشہ رہیں گے جب تک زمین و آسمان برقرار رہیں گے۔ وہ وہاں سے نکل نہیں پائیں گے، سوائے ان موحدانہ فرمانوں کے جنہیں اللہ تعالیٰ نکالنا چاہے۔ اے رسول (ﷺ)! بلاشبہ آپ کا رب جو چاہے کر گزرتا ہے۔ اس پاک ذات کو کوئی مجبور کرنے والا نہیں۔

﴿١٠٨﴾ جہاں تک ان نیک بختوں کا تعلق ہے جن کے ایمان اور درست اعمال کی بدولت اللہ تعالیٰ کے ہاں ان کی نیک بختی کا پہلے ہی فیصلہ ہو چکا ہے تو وہ ہمیشہ جنت میں رہیں گے جب تک آسمان وزمین باقی رہے، سوائے ان نافرمان اہل ایمان کے جنہیں اللہ تعالیٰ جنت میں داخل کرنے سے پہلے آگ میں داخل کرنا چاہے۔ بلاشبہ اہل جنت کے لیے اللہ تعالیٰ کی نعمتیں ہمیشہ رہنے والی اور ختم ہونے والی ہیں۔

**نوائف:** شرف و فساد کے سرغنوں کی پیروی سے ڈرایا گیا ہے اور دونوں جہانوں میں ان کی پیروی کی نحوست کا بیان ہے۔

اللہ تعالیٰ مشرکوں اور نافرمانوں کو ہلاک کرنے میں بھی ظلم سے پاک ہے۔

مشرکوں کے معبود قیامت کے دن اپنے عبادت گزاروں کو کوئی فائدہ دیں گے نہ ان سے عذاب دور کر سکیں گے۔

قیامت کے دن لوگوں کے دو گروہوں کا بیان: ایک نیک بخت جو ہمیشہ جنتوں میں ہوں گے اور دوسرے بد بخت جو ہمیشہ آگ میں رہیں گے۔

فَلَا تَكُ فِي مِرْيَةٍ مِّمَّا يَعْبُدُ هَؤُلَاءِ مَا يَعْبُدُونَ إِلَّا كَمَا  
يَعْبُدُ آبَاؤَهُمْ مِنْ قَبْلُ وَإِنَّا لَمُوقِفُهُمْ نَصِيبَهُمْ غَيْرَ  
مُنْقُوصٍ ۗ وَلَقَدْ اتَّيْنَا مُوسَى الْكِتَابَ فَاخْتَلَفَ فِيهِ ۗ وَ  
لَوْلَا كَلِمَةٌ سَبَقَتْ مِنْ رَبِّكَ لَقَضَىٰ بِدِينِهِمْ وَإِنَّهُمْ لَفِي  
شَكِّ مِّنْهُ مُرِيبٌ ۗ وَإِنَّ كُلًّا لِّلَّيْئِقِينَ بَدِينِهِمْ رَبُّكَ أَعْمَلَهُمْ  
إِنَّهُ بِمَا يَعْمَلُونَ خَبِيرٌ ۗ فَاسْتَقَمُّ كَمَا أُمِرْتَ وَمَنْ تَابَ  
مَعَكَ وَلَا تَطْغَوْا إِنَّهُ بِمَا تَعْمَلُونَ بَصِيرٌ ۗ وَلَا تَرْكَبُوا إِلَى  
الَّذِينَ ظَلَمُوا فَتَمَسَّكُمُ النَّارُ وَمَا لَكُم مِّنْ دُونِ اللَّهِ مِنْ  
أَوْلِيَاءٍ ثُمَّ لَا تُنصَرُونَ ۗ وَأَقِمِ الصَّلَاةَ طَرَفِي النَّهَارِ وَرَافِعًا  
مِّنَ اللَّيْلِ إِنَّ الْحَسَنَاتِ يُذْهِبُنَ السَّيِّئَاتِ ذَلِكَ ذِكْرٌ  
لِّلَّذِينَ كَرِهُوا ۗ وَأَصْبِرْ فَإِنَّ اللَّهَ لَا يُضَيِّعُ أَجْرَ الْمُحْسِنِينَ ۗ فَلَوْلَا  
كَانَ مِنَ الْقُرْآنِ مِنْ قَبْلِكُمْ أَوْ لُؤَابِقِيَّةٍ يَنْهَوْنَ عَنِ  
الْفَسَادِ فِي الْأَرْضِ إِلَّا قَلِيلًا مِّمَّنْ أَجْبَيْنَا مِنْهُمْ ۗ وَاتَّبَعَ  
الَّذِينَ ظَلَمُوا مَا أَتَوْا فِيهِ ۗ وَكَانُوا مُجْرِمِينَ ۗ وَمَا  
كَانَ رَبُّكَ لِيُهْلِكَ الْقُرَىٰ بِظُلْمٍ وَأَهْلُهَا مُصْلِحُونَ ۗ

۱۱۹) اے رسول (ﷺ)! یہ مشرک جن چیزوں کی عبادت کرتے ہیں، آپ کو ان کے باطل ہونے میں کوئی شک و شبہ نہیں ہونا چاہیے۔ ان کے پاس اس کے درست ہونے کی کوئی عقلی دلیل ہے نہ شرعی۔ غیر اللہ کی عبادت وہ محض اپنے باپ دادا کی پیروی میں کرتے ہیں اور ہم انہیں ان کے عذاب کا حصہ پورا پورا بغیر کسی کے دینے والے ہیں۔

۱۱۱۰) یقیناً ہم نے موسیٰ علیہ السلام کو تورات عطا کی تو لوگوں نے اس میں اختلاف کیا۔ بعض لوگ اس پر ایمان لائے اور بعض نے کفر کیا۔ اگر اللہ تعالیٰ کا پہلے سے فیصلہ نہ ہوتا کہ وہ جلدی عذاب نہیں دے گا بلکہ کسی حکمت کے تحت اسے قیامت تک ٹال دے گا تو جس عذاب کے وہ دنیا میں حقدار ٹھہر چکے تھے، وہ ضرور ان پر نازل ہو جاتا۔ یہود، مشرک اور کافر اس قرآن کے بارے میں پریشان کر دینے والے شک و شبہ کا شکار ہیں۔

۱۱۱۱) اے رسول (ﷺ)! بلاشبہ آپ کا رب مذکورہ تمام اختلاف کرنے والے لوگوں کو ان کے اعمال کی پوری پوری جزا دے گا۔ پس جو اچھا ہوگا، اس کی جزا بھی اچھی ہوگی اور جو برا ہوگا، اس کی جزا بھی بری ہوگی۔ بلاشبہ اللہ تعالیٰ ان کے اعمال کی باریکیاں خوب جانتا ہے۔ ان کے اعمال میں سے کوئی شے اس سے چھپی نہیں۔

۱۱۱۲) اے رسول (ﷺ)! اللہ کے حکم کے مطابق آپ سیدھی راہ پر کار بند رہیں۔ اس کے حکموں کو مانیں اور اس کے منع کیے ہوئے کاموں سے باز رہیں اور جو مومن آپ کے ساتھ توبہ کر چکے ہیں، وہ بھی قائم رہیں اور گناہ کر کے تم سے تجاوز نہ کرو۔ بلاشبہ تم جو عمل کرتے ہو، وہ اسے خوب دیکھنے والا ہے۔ اس سے تمہارا کوئی عمل چھپا نہیں اور وہ جلد تمہیں ان عملوں کی جزا دے گا۔

۱۱۱۳) اور ظالم کافروں کو خوش کرنے کے لیے یا ان کی محبت میں ان کی طرف ہرگز مائل نہ ہونا ورنہ اس میلان اور جھکاؤ کے سبب تمہیں بھی دوزخ کی آگ کا سامنا کرنا پڑ سکتا ہے اور اللہ کے سوا تمہارے کوئی کارساز نہ ہوں گے جو تمہیں اس سے بچا سکیں، پھر تم اپنا کوئی مددگار بھی نہیں پاؤ گے۔

۱۱۱۴) اے رسول (ﷺ)! دن کے دونوں سروں میں، یعنی صبح و

شام کو اور رات کی کچھ گھڑیوں میں اچھے انداز سے نماز قائم کریں۔ بلاشبہ نیک اعمال صغیرہ گناہوں کو مٹا دیتے ہیں۔ یہ مذکورہ بات نصیحت حاصل کرنے والوں کے لیے نصیحت اور عبرت پکڑنے والوں کے لیے عبرت ہے۔

۱۱۱۵) آپ کو استقامت اور دوسری جن چیزوں کا حکم دیا گیا ہے، ان پر ڈٹ جائیں اور سرکشی اور ظالموں کی طرف جھکاؤ جیسے جن کاموں سے روکا گیا ہے، ان سے باز رہنے پر کار بند رہیں۔ بلاشبہ اللہ تعالیٰ نیکو کاروں کا ثواب ضائع نہیں کرتا بلکہ ان کے اچھے اعمال قبول کرتا ہے اور انہیں ان کے اعمال سے بہت اچھا بدلہ عطا کرتا ہے۔

۱۱۱۶) پھر تم سے پہلے عذاب دی گئی قوموں میں کیوں نہ ایسے اہل خیر اور مصلح افراد ہوئے جو ان امتوں کو کفر سے روکتے اور نافرمانیاں کرنے والوں کو زمین میں فساد پھیلانے سے باز رکھتے۔ اور ان میں یہ اہل خیر نہایت تھوڑی تعداد میں تھے جو فساد سے روکتے تھے، چنانچہ جب ہم نے ان کی ظالم قوم کو ہلاک کیا تو ان اہل خیر کو بچا لیا۔ ان قوموں کے ظالم تو نعتوں اور مال و دولت کے پیچھے ہی پڑے رہے اور ان کے پیچھے پڑ کر وہ ظالم ٹھہرے۔

۱۱۱۷) اے رسول (ﷺ)! آپ کا رب ایسا ہرگز نہیں کہ کسی بستی کو ہلاک کر دے اور وہاں کے باشندے زمین میں اصلاح کرنے والے ہوں۔ وہ کسی بستی کو صرف اس وقت ہلاک کرتا ہے جب وہاں کے باشندے کفر، ظلم اور نافرمانیوں کے ذریعے سے فساد پھیلاتے ہیں۔

**نوائف:** ﷻ اللہ تعالیٰ کے دین پر استقامت اختیار کرنا واجب ہے۔

ﷻ ظالم کافروں کو خوش کرنے کے لیے یا محبت کی خاطر ان کی طرف جھکاؤ رکھنا ممنوع ہے۔

ﷻ اللہ تعالیٰ کے قانون کا بیان کہ اچھائی برائی کو مٹا دیتی ہے۔

ﷻ فضل و شرف والے لوگوں کی ایک کمیٹی تشکیل دینے کی ترغیب جو لوگوں کو نیکی کا حکم دے اور شر و فساد سے روکے۔ یہ لوگ اللہ کے عذاب سے بچاؤ کا ذریعہ ہیں۔

وَلَوْ شَاءَ رَبُّكَ لَجَعَلَ النَّاسَ أُمَّةً وَاحِدَةً وَلَا نَزَّلْنَا

مُخْتَلِفِينَ ۗ إِلَّا مَنْ رَحِمَ رَبُّكَ وَلِذَلِكَ خَلَقَهُمْ وَتَمَّتْ كَلِمَةُ

رَبِّكَ لَأَمْلَأَنَّ جَهَنَّمَ مِنَ الْجِنَّةِ وَالنَّاسِ أَجْمَعِينَ ۝ ١١٩ ۚ وَكَلَّا

تَقْضُ عَلَيْكَ مِنْ أَنْبَاءِ الرُّسُلِ مَا نَنْتَبِهُ بِهٖ فُؤَادَكَ وَجَاءَكَ

فِي هَذِهِ الْحَقِّ وَمَوْعِظَةٌ وَذِكْرَى لِلْمُؤْمِنِينَ ۝ ١٢٠ وَقُلْ لِلَّذِينَ لَا

يُؤْمِنُونَ أَعْمَلُوا عَلَىٰ مَكَانَتِكُمْ إِنَّا عَمِلُونَ ۝ ١٢١ وَانظُرُوا إِلَىٰ

مُنْتَظِرُونَ ۝ ١٢٢ وَبِاللَّهِ غَيْبُ السَّمَوَاتِ وَالْأَرْضِ وَإِلَيْهِ يُرْجَعُ الْأَمْرُ

كُلُّهُ فَاعْبُدْهُ وَتَوَكَّلْ عَلَيْهِ ۚ وَمَا رَبُّكَ بِغَافِلٍ عَمَّا تَعْمَلُونَ ۝ ١٢٣

يُوسُفُ بْنُ مَرْيَمَ عَلَيْهِ السَّلَامُ وَأَخِي هَارُونَ عَلَيْهِ السَّلَامُ

بِسْمِ اللَّهِ الرَّحْمَنِ الرَّحِيمِ ۝

الرَّتِّ تِلْكَ آيَاتُ الْكِتَابِ الْمُبِينِ ۝ ١ إِنَّا أَنْزَلْنَاهُ قُرْآنًا عَرَبِيًّا

لَعَلَّكُمْ تَعْقِلُونَ ۝ ٢ نَحْنُ نَقُصُّ عَلَيْكَ أَحْسَنَ الْقَصَصِ بِمَا

أَوْحَيْنَا إِلَيْكَ هَذَا الْقُرْآنَ ۚ وَإِنْ كُنْتَ مِنْ قَبْلِهِ لَمَنَّ

الْغَافِلِينَ ۝ ٣ إِذْ قَالَ يُوسُفُ لِأَبِيهِ يَا أَبَتِ إِنِّي رَأَيْتُ أَحَدَ

عَشْرٍ كَوْكَبًا وَالشَّمْسَ وَالْقَمَرَ رَأَيْتُهُمْ لِي سَاجِدِينَ ۝ ٤

۱۱۸) اے رسول (ﷺ)! اگر آپ کا رب چاہتا کہ سب لوگوں کو حق پر چلنے والی ایک امت بنائے رکھے تو وہ ضرور ایسا کر دیتا لیکن اس نے ایسا نہیں چاہا، چنانچہ لوگ خواہشات نفس کی پیروی اور بغاوت کی وجہ سے برابر اختلاف کرتے رہیں گے۔

۱۱۹) مگر جن لوگوں پر اللہ تعالیٰ رحم فرمائے اور انھیں ہدایت کی توفیق دے تو وہ اس کی توحید میں اختلاف نہیں کریں گے۔ اختلاف کے اس امتحان ہی کے لیے اللہ سبحانہ و تعالیٰ نے انھیں پیدا کیا ہے، جس کے نتیجے میں کچھ لوگ بد بخت ٹھہرے اور کچھ نیک بخت۔ اے رسول (ﷺ)! آپ کے رب کی وہ بات پوری ہوگئی جس کا فیصلہ اس نے ازل میں فرما دیا تھا کہ وہ جنوں اور انسانوں میں سے شیطان کے پیروکاروں سے جہنم بھرے گا۔

۱۲۰) اے رسول (ﷺ)! آپ سے پہلے رسولوں کے جو احوال ہم آپ کے سامنے بیان کرتے ہیں تو ان کا مقصد آپ کے دل کو حق پر پکا کرنا اور ثابت رکھنا ہے۔ آپ کے پاس اس سورت میں بھی حق اچکا ہے جس میں کوئی شک نہیں اور اس سورت میں کافروں کے لیے عبرت ہے اور نصیحت سے فائدہ اٹھانے والے مومنوں کے لیے نصیحت و یاد دہانی ہے۔

۱۲۱) اے رسول (ﷺ)! آپ ان لوگوں سے کہہ دیں جو اللہ پر ایمان رکھتے ہیں نہ اس کی توحید کو ماننے ہیں: تم حق سے منہ موڑنے اور لوگوں کو اس سے روکنے کے طریقے پر چلنے رہو اور ہم اپنے طریقے، یعنی ثابت قدری، توحید کی دعوت اور صبر و تحمل پر قائم ہیں۔

۱۲۲) اور تم انتظار کرو کہ ہمارا کیا انجام ہوتا ہے۔ ہم بھی انتظار کر رہے ہیں کہ تم پر کیا عذاب نازل ہوتا ہے۔

۱۲۳) آسمانوں کے ہر غیب اور زمین کی ہر پوشیدہ چیز کا علم اکیلے اللہ تعالیٰ ہی کے پاس ہے۔ اس سے کوئی چیز چھپی نہیں اور قیامت کے دن تمام معاملات اسی کی طرف لوٹائے جائیں گے، لہذا اے رسول (ﷺ)! آپ اسی اکیلے کی عبادت کریں اور اپنے تمام معاملات میں اسی پر بھروسہ کریں۔ آپ کا رب اس سے غافل نہیں جو کچھ تم کر رہے ہو بلکہ وہ اسے خوب جاننے والا ہے اور وہ ضرور ہر ایک کو اس کے عمل کا بدلہ دے گا۔

سورہ یوسف، یہ کی سورت ہے۔

**سورت کے مقاصد:** اللہ تعالیٰ کی اپنے اولیاء کے لیے انھیں اقتدار سے نوازنے اور ان کے عمدہ انجام کے لیے لطف تدبیروں سے عبرت پکڑنا۔

**تفسیر:** ۱) ﴿اَنْزَل﴾ حروف مقطعات پر تفصیلی گفتگو سورہ بقرہ کے شروع میں گزر چکی ہے۔ یہ آیات جو اس سورت میں نازل کی گئی ہیں، یہ اسی قرآن کی آیات میں سے ہیں جو اپنے مضامین میں بالکل روشن اور واضح ہے۔

۲) بلاشبہ ہم نے قرآن کو عرب کی زبان میں اتارا ہے تاکہ اے اہل عرب تم اس کے معانی سمجھ سکو۔

۳) اے رسول (ﷺ)! ہم آپ پر یہ قرآن نازل کر کے آپ کے سامنے بہترین واقعات بیان کرتے ہیں جن میں سچائی اور لفظی فصاحت و بلاغت بھی ہے۔ بلاشبہ اس کے نزول سے پہلے آپ ان واقعات سے بے خبر تھے۔ آپ کو ان کا علم نہیں تھا۔

۴) اے رسول (ﷺ)! ہم آپ کو بتاتے ہیں جب یوسف علیہ السلام نے اپنے باپ یعقوب علیہ السلام سے کہا: اے ابا جان! میں نے خواب میں گیارہ ستارے دیکھے ہیں اور میں نے سورج اور چاند کو بھی دیکھا ہے۔ میں نے دیکھا ہے کہ یہ سب مجھے سجدہ کر رہے ہیں۔ یہ خواب یوسف علیہ السلام کے لیے جلد ملنے والی بشارت تھی۔

**خوائد:** ﴿قرآنی واقعات کے بیان کی حکمت یہ ہے کہ نبی ﷺ کو دلی تسکین ہو اور مومن اس سے نصیحت حاصل کریں۔ ﴿اس بات کا بیان کہ اللہ تعالیٰ اکیلا ہی عالم الغیب ہے، اس میں اس کا کوئی شریک نہیں۔ ﴿قرآن مجید کو عربی زبان میں نازل کرنے کی حکمت یہ ہے کہ اہل عرب اس کو سمجھیں تاکہ وہ دوسروں کو اس کی تبلیغ کریں۔ ﴿قرآن مجید بہترین بیان اور نصیحت آموز واقعات پر مشتمل ہے۔

قَالَ يَبْنِي لَا تَقْصُصْ رُؤْيَاكَ عَلَىٰ إِخْوَتِكَ فَيَكِيدُوا لَكَ كَيْدًا إِنَّ الشَّيْطَانَ لِلْإِنْسَانِ عَدُوٌّ مُّبِينٌ ۝ وَكَذَلِكَ يَجْتَبِيكَ رَبُّكَ وَيُعَلِّمُكَ مِنْ تَأْوِيلِ الْأَحَادِيثِ وَيُمِّمُ نِعْمَتَهُ عَلَيْكَ وَعَلَىٰ آلِ يَعْقُوبَ كَمَا اتَّهَمَهَا عَلَىٰ أَبِيكَ مِنْ قَبْلُ ۚ إِبْرَاهِيمَ وَأَسْحَقَ إِنَّ رَبَّكَ عَلِيمٌ حَكِيمٌ ۝ لَقَدْ كَانَ فِي يُوسُفَ وَإِخْوَتِهِ الْآيَاتِ لِلْسَّائِلِينَ ۝ إِذْ قَالَ الْيُوسُفُ لِأَخُوهُ أَحَبُّ إِلَيَّ أَيْدِيَنَا وَمَا نَحْنُ بِعُصْبَةٍ إِنَّ آبَاءَنَا لَفِي ضَلَالٍ مُّبِينٍ ۝ أَقْتُلُوا يُوسُفَ أَوْ اطْرَحُوهُ أَرْضًا يَبْحَلُ لَكُمْ وَجْهٌ أَبِيكُمْ وَتَكُونُوا مِنْ بَعْدِهِ قَوْمًا صَالِحِينَ ۝ قَالَ قَائِلٌ مِنْهُمْ لَا تَقْتُلُوا يُوسُفَ وَالْقُوَّةَ فِي عَيْبَتِ الْجَبِّ يَلْتَقِطُهُ بَعْضُ السَّيَّارَةِ إِنْ كُنْتُمْ فَعِلِينَ ۝ قَالَُوا يَا أَبَا نَامَلِكٍ لَا تَأْمَنَّا عَلَىٰ يُوسُفَ وَإِنَّا لَهُ لَنَصْحُونَ ۝ أَرْسَلَهُ مَعْنَاغِدًا أَيْزَتَع وَيَلْعَبُ وَإِنَّا لَهُ لَحَفِظُونَ ۝ قَالَ إِنِّي لَيَحْزُنُنِي أَنْ تَذْهَبُوا بِهِ وَأَخَافُ أَنْ يَأْكُلَهُ الذِّبُّ وَأَنْتُمْ عَنْهُ غَفْلُونَ ۝ قَالَُوا الْإِنُّ آكَلُهُ الذِّبُّ وَنَحْنُ عُصْبَةٌ إِنَّا إِذْ لَخَسِرُونَ ۝

۵ یعقوب علیہ السلام نے اپنے بیٹے یوسف علیہ السلام سے کہا: میرے پیارے بیٹے! اپنے اس خواب کا ذکر اپنے بھائیوں سے نہ کرنا، کہیں وہ اسے سمجھ کر تجھ سے حسد نہ کرنے لگ جائیں اور اس حسد کی وجہ سے تیرے ساتھ کوئی فریب کاری نہ کریں۔ بلاشبہ شیطان تو انسان کا کھلا دشمن ہے۔

۶ اے یوسف! جس طرح تو نے یہ خواب دیکھا ہے، اسی طرح تیرا رب تجھے چن لے گا، تجھے خوابوں کی تعبیر بھی سکھائے گا اور تجھے نبوت سے سرفراز فرما کر تجھ پر اپنی نعمت پوری کرے گا جیسے اس نے اس سے پہلے تیرے دادا پر دادا، یعنی ابراہیم اور اسحاق علیہ السلام پر اپنی نعمت پوری کی۔ بلاشبہ تیرا رب اپنی مخلوق کو خوب جاننے والا اور اپنی تدبیر میں کمال حکمت والا ہے۔

۷ یقیناً یوسف علیہ السلام اور ان کے بھائیوں کے واقعے میں ان کے احوال پوچھنے والوں کے لیے کئی عبرتیں اور نصیحتیں ہیں۔

۸ جب ان کے بھائیوں نے آپس میں کہا: یوسف اور اس کا گنا بھائی ہماری نسبت ہمارے باپ کو بہت زیادہ پیارے ہیں، حالانکہ ہم اکثر بیٹی جتھا ہیں۔ انھوں نے ان دونوں کو ہم پر کیسے ترجیح دے دی؟ یقیناً جب انھوں نے بغیر کسی ظاہری سبب کے ان دونوں کو ہم پر ترجیح دی ہے تو واقعی ہمارے ابا جان کھلی غلطی پر ہیں۔

۹ یوسف کو تو مار ہی ڈالو یا کسی دور کی ویران جگہ میں پھینک دو کہ تمہارے ابا جان کی توجہ صرف تمہاری طرف ہو اور وہ تم سے پوری طرح محبت کریں اور اسے قتل یا غائب کرنے کے بعد تم اپنے گناہ سے توبہ کر کے نیک بن جانا۔

۱۰ ایک بھائی نے کہا: یوسف کو قتل نہ کرو بلکہ اسے کنوئیں کی گہرائی میں پھینک دو کہ اسے وہاں سے آتے جاتے مسافروں میں سے کوئی اٹھالے جائے۔ اگر تم نے اس کے بارے میں ضرور کچھ کرنا ہے تو یہی کرو کیونکہ قتل سے کم از کم چھوٹا جرم ہے۔

۱۱ جب انھوں نے اسے راستے سے ہٹانے کی ٹھان لی تو اپنے باپ یعقوب علیہ السلام سے کہا: اے ابا جان! آپ یوسف کے بارے

میں ہم پر اعتبار کیوں نہیں کرتے؟ ہم تو اس سے شفقت کرتے ہیں۔ اسے نقصان نہیں پہنچنے دیں گے۔ ہم اس کی آپ کی طرف صحیح سلامت واپسی تک پوری خیر خواہی سے حفاظت بھی کریں گے اور دھیان بھی رکھیں گے۔ اسے ہمارے ساتھ بھیجنے سے آخر آپ کو کیا چیز روکے ہوئے ہے؟

۱۲ ہمیں اجازت دیں کہ کل ہم اسے اپنے ساتھ لے جائیں تاکہ وہ خوب کھائے پیے اور کھیلے۔ ہم ہر قسم کی تکلیف سے ضرور اس کی حفاظت کریں گے۔

۱۳ یعقوب علیہ السلام نے اپنے بیٹوں سے کہا: اسے تمہارا لے جانا تو مجھے سخت صدمہ دے گا کیونکہ مجھے اس کی جدائی برداشت نہیں اور مجھے یہ بھی کھکا لگا رہے گا کہ کہیں کھانے پینے اور کھیل کود میں مشغول ہونے کی وجہ سے تم اس سے غافل ہو جاؤ اور اسے بھیڑ یا کھا جائے۔

۱۴ انھوں نے اپنے باپ سے کہا: ہماری اتنی زور آور جماعت کی موجودگی میں بھی اگر اسے بھیڑ یا کھا جائے تو پھر ہم نکلے ہی ہوئے۔ اگر ہم اسے بھیڑیے سے نہ بچا سکیں تو پھر ہم خسارہ پانے والے ہوں گے۔

**نوٹ:** شرعی طور پر خواب کی حقیقت اور اس کی تعبیر کا جواز ثابت ہے۔

بعض حقائق کے ظاہر کرنے سے اگر نقصان کا اندیشہ ہو تو انہیں چھپانا جائز امر ہے۔

ابراہیم علیہ السلام کی اولاد کی فضیلت اور اس بات کا بیان کہ اللہ تعالیٰ نے انہیں دوسرے لوگوں کے مقابلے میں نبوت کے لیے منتخب فرمایا۔

ایک بیٹے سے دوسرے بیٹوں کی نسبت زیادہ محبت کرنے سے بھائیوں میں باہم حسد اور دشمنی پیدا ہوتی ہے۔

فَلَمَّا ذَهَبُوا بِهِ وَاجْتَعُوا أَن يَجْعَلُوهُ فِي غِيَابَتِ الْجُبِّ  
 وَأَوْحَيْنَا إِلَيْهِ لَتُنَبِّئَنَّهُمْ بِأَمْرِهِمْ هَذَا وَهُمْ لَا يَشْعُرُونَ ﴿١٥﴾  
 وَجَاءُوا أَبَاهُمْ عِشَاءً يَبْكُونَ ﴿١٦﴾ قَالُوا يَا أَبَانَا ذَهَبْنَا  
 نَسْتَبِقُ وَتَرَكْنَا يُوسُفَ عِنْدَ مَتَاعِنَا فَأَكَلَهُ الذِّئْبُ وَمَا  
 أَنْتَ بِمُؤْمِنٍ لَنَا وَلَوْ كُنَّا صَادِقِينَ ﴿١٧﴾ وَجَاءُوا عَلَى قَمِيصِهِ  
 بِدَمٍ كَذِبٍ قَالَ بَلْ سَوَّلَتْ لَكُمْ أَنْفُسُكُمْ أَمْرًا فَصَبْرٌ  
 جَمِيلٌ ۗ وَاللَّهُ الْمُسْتَعَانُ عَلَى مَا تَصِفُونَ ﴿١٨﴾ وَجَاءَتْ سَيَّارَةٌ  
 فَأَرْسَلُوا وَإِِدَهُمْ فَاذَلِي دَلْوَةٌ قَالَ يَبْشُرِي هَذَا غُلْمٌ  
 وَأَسْرُوكُمْ يُصَاغَةٌ ۗ وَاللَّهُ عَلِيمٌ بِمَا يَعْمَلُونَ ﴿١٩﴾ وَشَرَوْهُ  
 بِثَمَنٍ بَخِيسٍ دَرَاهِمَ مَعْدُودَةٍ ۖ وَكَانُوا فِيهِ مِنَ الزَّاهِدِينَ ﴿٢٠﴾  
 وَقَالَ الَّذِي اشْتَرَاهُ مِنْ مِصْرَ لِمَرْأَتِهِ أَكْرَمِي مَثْوَاهُ  
 عَلَيَّ أَنْ يَنْفَعَنَا أَوْ نَتَّخِذَهُ وَلَدًا وَكَذَلِكَ مَكَّنَّا لِيُوسُفَ  
 فِي الْأَرْضِ وَلِنُعَلِّمَهُ مِنْ تَأْوِيلِ الْأَحَادِيثِ ۗ وَاللَّهُ غَالِبٌ  
 عَلَى أَمْرِهِ ۗ وَلَكِنَّ أَكْثَرَ النَّاسِ لَا يَعْلَمُونَ ﴿٢١﴾ وَلَمَّا بَلَغَ  
 أَشَدَّ عَتَايُنَهُ حُكْمًا وَعِلْمًا ۖ وَكَذَلِكَ نُجَزِّي الْمُحْسِنِينَ ﴿٢٢﴾

﴿١٥﴾ بالآخر یعقوب علیہ السلام نے اسے ان کے ساتھ بھیج دیا۔ پھر جب وہ اسے دور لے گئے اور اسے غیر آباد کنویں کی تہ میں پھینکنے کی ٹھان لی، تو ہم نے اس وقت یوسف علیہ السلام کی طرف وحی کی کہ وہ وقت آئے گا جب تو انھیں ان کے اس سارے کام کی خبر دے گا اور تیرے انھیں خبر دینے کے وقت ان کے خیال میں بھی تیرا تصور نہ ہوگا۔

﴿١٦﴾ یوسف علیہ السلام کے بھائی اپنا کمرو فریب سچ ثابت کرنے کے لیے عشاء کے وقت روتے ہوئے اپنے باپ کے پاس آئے۔

﴿١٧﴾ انھوں نے کہا: اباجی! ہم تو آپس میں دوڑا اور تیرا انداز ہی کے مقابلے میں لگ گئے اور یوسف کو ہم نے اپنے کپڑوں اور سامان کے پاس چھوڑا تا کہ وہ ان کی حفاظت کرے تو اسے بھیڑ یا کھا گیا۔ آپ تو ہماری بات سچ نہیں مانیں گے، خواہ ہم نے آپ کو جو خبر دی ہے، اس میں ہم بالکل سچے ہی ہوں۔

﴿١٨﴾ انھوں نے اپنی بات ثابت کرنے کے لیے یہ چال چلی کہ یوسف علیہ السلام کے گرتے پر کسی اور چیز کا خون لگلائے، یہ تاثر دینے کے لیے کہ اسے واقعی بھیڑیے نے کھایا ہے۔ یعقوب علیہ السلام نے ملاحظہ کیا کہ قمیص بھیٹی ہوئی نہیں ہے، یوں انھوں نے ان کا جھوٹ فوراً بھانپ لیا۔ یعقوب علیہ السلام نے ان سے فرمایا: معاملہ اس طرح ہے نہیں جیسے تم نے بتایا ہے بلکہ یہ تمھاری خود ساختہ کہانی ہے جسے تم نے بے ڈھب انداز میں گھڑا ہے۔ میں صبر جمیل ہی سے کام لوں گا، واویلانیوں کروں گا۔ یوسف علیہ السلام کے بارے میں جو کچھ تم بیان کر رہے ہو، اس کے بارے میں اللہ ہی سے مدد مطلوب ہے۔

﴿١٩﴾ ایک گزرنے والا قافلہ آیا اور انھوں نے کسی کو اپنے لیے پانی لینے بھیجا تو اس نے اپنا ڈول کنویں میں ڈالا۔ یوسف علیہ السلام کے ساتھ لٹک گئے۔ جب ڈول ڈالنے والے نے اسے دیکھا تو خوش ہو کر کہا: واہ! یہ تو ایک لڑکا ہے۔ اس پانی لینے والے اور اس کے بعض ساتھیوں نے اسے مال تجارت سمجھتے ہوئے دیگر قافلے والوں سے چھپا لیا۔ اللہ تعالیٰ اس سے باخبر تھا کہ وہ یوسف علیہ السلام کی کس طرح ناقدری کرتے ہوئے فروخت کرنے والے ہیں۔

اس سے ان کا کوئی عمل چھپا نہیں تھا۔

﴿٢٠﴾ کنویں پر آنے والے شخص اور اس کے ساتھیوں نے مصر جا کر یوسف علیہ السلام کو گنتی کے چند درہموں کے عوض نہایت سستے داموں بیچ ڈالا۔ انھیں اس میں زیادہ دلچسپی نہیں تھی کیونکہ وہ جلدی اس سے جان چھڑانا چاہتے تھے۔ انھیں یوسف علیہ السلام کی حالت سے بتا چل گیا تھا کہ یہ کوئی غلام نہیں ہے۔ انھیں غدر تھا کہ اس کے گھر والے نہ آجائیں۔ یہ بھی اللہ تعالیٰ کی یوسف علیہ السلام پر رحمت تھی کہ اس نے اسے زیادہ دیر ان کے ساتھ نہیں رہنے دیا۔

﴿٢١﴾ مصر میں جس آدمی نے اسے خریدا، اس نے اپنی بیوی سے کہا: اسے بہت عزت و احترام سے رکھنا۔ عین ممکن ہے کہ ہمارے ساتھ رہتے ہوئے یہ ہمیں فائدہ دے اور ہماری کوئی ضرورت پوری ہو جائے یا ہم اسے منہ بولا بیٹا بنالیں۔ جس طرح ہم نے یوسف علیہ السلام کو قتل سے بچایا، اسے کنویں سے نکالا اور عزیز مصر کے دل میں ان کے لیے شفقت پیدا کی، اسی طرح ہم نے مصر میں ان کے قدم بھی جمادے تاکہ ہم انہیں خوابوں کی تعبیر کا علم بھی سکھائیں۔ اللہ تعالیٰ اپنے ارادے پر غالب ہے اور اس کا حکم نافذ ہو کر رہتا ہے۔ اسے کوئی مجبور کرنے والا نہیں لیکن اکثر لوگ، یعنی کافر یہ بات نہیں جانتے۔

﴿٢٢﴾ جب یوسف علیہ السلام جسمانی طور پر پختگی کی عمر کو پہنچ گیا تو ہم نے اسے علم و فہم عطا کیا۔ جس طرح کا بدلہ ہم نے اسے دیا، اسی طرح کا بدلہ ہم اچھے انداز سے اللہ کی عبادت کرنے والوں کو دیتے ہیں۔

**فوائد:** حسد کے خطرات کا بیان جس نے یوسف علیہ السلام کے بھائیوں کو ان کے خلاف چال بازی اور قتل کی سازش تک کرنے پر آمادہ کیا۔

حکام میں قرآن اور اشارات سے دلیل پیش کرنا جائز ہے۔ جیسا کہ یعقوب علیہ السلام نے قمیص کے صحیح سلامت ہونے سے اندازہ لگایا کہ ان کے بیٹے جھوٹ بول رہے ہیں۔

یہ اللہ تعالیٰ کی یوسف علیہ السلام کے لیے ایک تدبیر اور ان پر اس کا لطف و کرم تھا کہ اس نے عزیز مصر کے دل میں ان کے لیے باپ جیسی شفقت ڈال دی جبکہ شیطان نے ان کے بھائیوں کو اخوت کے تقاضے بھی بھلا دیے تھے۔



وَرَاوَدَتْهُ الَّتِي هُوَ فِي بَيْتِهَا عَنْ نَفْسِهِ وَغَلَّقَتِ الْأَبْوَابَ  
 وَقَالَتْ هَيْتَ لَكَ قَالَ مَعَاذَ اللَّهِ إِنَّهُ رَبِّي أَحْسَنَ مَثْوَايَ  
 إِنَّهُ لَا يُفْلِحُ الظَّالِمُونَ ﴿٢٣﴾ وَلَقَدْ هَمَّتْ بِهِ وَهَمَّ بِهَا لَوْلَا أَنْ  
 رَأَىٰ بَرَاهَانَ رَبِّهِ كَذَلِكَ لِنَصَّرَفَ عَنْهُ السُّوءَ وَالْفَحْشَاءَ  
 إِنَّهُ مِنْ عِبَادِنَا الْمُخْلَصِينَ ﴿٢٤﴾ وَاسْتَبَقَا الْبَابَ وَقَدَّتْ  
 قَمِيصَهُ مِنْ دُبُرٍ وَأَلْفَيَا سَيِّدَهَا لَدَا الْبَابِ قَالَتْ مَا جَزَاءُ  
 مَنْ أَرَادَ بِأَهْلِكَ سُوءًا إِلَّا أَنْ يُسْجَنَ أَوْ عَذَابٌ أَلِيمٌ ﴿٢٥﴾  
 قَالَ هِيَ رَاوَدَتْنِي عَنْ نَفْسِي وَشَهِدَ شَاهِدٌ مِنْ أَهْلِهَا  
 إِنْ كَانَ قَمِيصُهُ قُدَّ مِنْ قُبُلٍ فَصَدَقَتْ وَهُوَ مِنَ الْكَاذِبِينَ ﴿٢٦﴾  
 وَإِنْ كَانَ قَمِيصُهُ قُدَّ مِنْ دُبُرٍ فَكَذَبَتْ وَهُوَ مِنَ  
 الصَّادِقِينَ ﴿٢٧﴾ فَلَمَّا رَأَىٰ قَمِيصَهُ قُدَّ مِنْ دُبُرٍ قَالَ إِنَّهُ مِنْ  
 كِبِدِكُنَّ إِنَّ كَيْدَكُنَّ عَظِيمٌ ﴿٢٨﴾ يُوسُفُ أَعْرَضَ عَنْ هَذَا  
 وَاسْتَغْفِرَ لِيذُنَيْكَ إِنَّكَ كُنْتَ مِنَ الْخَاطِئِينَ ﴿٢٩﴾ وَقَالَ  
 فِسْوَةٌ فِي الْمَدِينَةِ امْرَأَتُ الْعَزِيزِ تُرَاوِدُ فَتَاهَا عَنْ  
 نَفْسِهِ قَدْ شَغَفَهَا حُبًّا إِنَّا لَنَرَاهَا فِي ضَلَالٍ مُبِينٍ ﴿٣٠﴾

﴿23﴾ عزیز مصر کی بیوی نے بڑی نرمی اور ہوشیاری سے یوسف علیہ السلام کو بے حیائی کے ارتکاب پر آمادہ کرنے کی کوشش کی اور خلوت اور تنہائی کا موقع پا کر بڑی چالاکی سے دروازے اچھی طرح بند کر دیے اور اس سے کہا: لو آ جاؤ میرے پاس۔ یوسف علیہ السلام نے کہا: تو جس چیز کی مجھے دعوت دے رہی ہے، میں اس سے اللہ کی پناہ چاہتا ہوں۔ بلاشبہ میرے صاحب نے بہت اچھے انداز سے مجھے اپنے ہاں رکھا ہے، لہذا میں ہرگز اس کی خیانت نہیں کروں گا۔ اگر میں نے اس کی خیانت کی تو ظالم ٹھہروں گا اور ظالم کبھی کامیاب نہیں ہوتے۔

﴿24﴾ یقیناً وہ عورت برائی کرنے پر پوری طرح آمادہ تھی اور یوسف علیہ السلام کو بھی اس کا خطرہ تھا۔ اگر اس نے اللہ کی نشانی نہ دیکھی ہوتی جس نے اسے روک کر اس سے دور رکھا تو وہ بھی اس کا ارادہ کر لیتا۔ ہم نے اسے یہ برہان اور نشانی اس سے برائی دور کرنے اور اسے بدکاری اور خیانت سے محفوظ رکھنے کے لیے دکھائی۔ بلاشبہ یوسف علیہ السلام ہمارے نبوت و رسالت کے لیے چنے ہوئے بندوں میں سے تھے۔

﴿25﴾ اور وہ دونوں دروازے کی طرف دوڑے۔ یوسف علیہ السلام اپنے آپ کو بچانے کے لیے اور وہ عورت اسے باہر نکلنے سے روکنے کے لیے۔ اس عورت نے اسے باہر نکلنے سے روکنے کے لیے اس کی قمیص پکڑی تو وہ پیچھے سے پھٹ گئی اور دروازے کے پاس دونوں کو عورت کا شوہر مل گیا۔ عزیز مصر کی بیوی نے چال بازی سے عزیز سے کہا: اے عزیز! جو شخص آپ کی بیوی سے بدکاری کا ارادہ کرے، اس کی سزا اس یہی ہے کہ اسے قید کر دیا جائے یا دردناک سزا دی جائے۔

﴿26﴾ یوسف علیہ السلام نے کہا: اس عورت ہی نے مجھ سے اس بے حیائی کا تقاضا کیا ہے۔ میں نے اس کے ساتھ ایسا کچھ کرنے کا کوئی ارادہ نہیں کیا۔ عورت کے خاندان میں سے ایک گواہی دینے والے نے گواہی دیتے ہوئے کہا: اگر یوسف کی قمیص آگے سے پھٹی ہوئی ہے تو یہ اس عورت کی سچائی کا ثبوت ہے کہ وہ اسے اپنے وجود

سے پیچھے ہٹا رہی تھی اور وہ غلط بیانی کر رہا ہے۔

﴿27﴾ اور اگر یوسف کی قمیص پیچھے سے پھٹی ہے تو پھر یہ اس کے سچا ہونے کا ثبوت ہے کہ وہ عورت اسے پھسلا رہی تھی اور وہ اس سے بھاگ رہا تھا، پھر یہ عورت جھوٹی ہے۔

﴿28﴾ پھر جب عزیز نے یہ مشاہدہ کیا کہ یوسف علیہ السلام کی قمیص پیچھے سے پھٹی ہے تو اسے یوسف علیہ السلام کی سچائی کا یقین ہو گیا اور اس نے کہا: یہ تہمت جو تو نے یوسف پر لگائی ہے، اے عورتو! یہ بھی تمہارے مکر و فریب کا حصہ ہے۔ بلاشبہ تمہاری چال بازی بہت مضبوط ہے۔

﴿29﴾ اس نے یوسف علیہ السلام سے کہا: اے یوسف! اس بات کو جانے دے اور کسی سے اس کا تذکرہ نہ کرنا، اور تو اے خاتون! اپنے گناہ کی معافی مانگ کیونکہ تو یوسف کو برائی پر آمادہ کرنے کی کوشش کر کے گناہ گاروں میں شامل ہو گئی ہے۔

﴿30﴾ اس عورت کی یہ بات شہر میں پھیل گئی اور کچھ عورتوں نے اس خبر کی صداقت پر حیرت کا اظہار کرتے ہوئے کہا: عزیز کی بیوی اپنے غلام کو برائی کی دعوت دیتی ہے اور اس کے دل میں اس غلام کی محبت بیٹھ گئی ہے؟ ہم تو اسے اپنے غلام کو پھسلانے اور اس سے محبت کرنے کی وجہ سے کھلی گمراہی میں دیکھتی ہیں۔

**نوائے:** ﴿﴾ اپنے محسن کے اہل و عیال اور مال کے معاملے میں خیانت کرنا نہایت بری حرکت ہے۔ یوسف علیہ السلام کے برائی سے انکار کرنے کا ایک سبب یہ بھی تھا جس کا انھوں نے ذکر کیا۔

﴿﴾ انبیاء علیہم السلام کی پاک دامنی اور اس بات کا بیان کہ اللہ تعالیٰ انھیں برائی اور بے حیائی سے محفوظ رکھتا ہے۔

﴿﴾ بے حیائی کو روکنا اور اس سے دور بھاگنا اور چھٹکارا حاصل کرنا فرض ہے۔

﴿﴾ احکام میں قرآن اور اشاروں کی بنیاد پر فیصلہ کرنا درست ہے۔

فَلَمَّا سَبَعَتْ بِكَرْهِنَ أَرْسَلَتْ إِلَيْهِنَّ وَأَعْتَدَتْ لَهُنَّ مُتَّكًا  
وَأَتَتْ كُلَّ وَاحِدَةٍ مِّنْهُنَّ سِكِّينًا وَقَالَتِ اخْرُجْ عَلَيْهِنَّ فَلَمَّا  
رَأَيْنَهُ أَكْبَرْنَهُ وَقَطَّعْنَ أَيْدِيَهُنَّ وَقُلْنَ حَاشَ لِلَّهِ مَا هَذَا بَشَرًا  
إِن هَذَا إِلَّا الْمَلَكُ كَرِيمٌ ﴿٣١﴾ قَالَتْ فَذَلِكُنَّ الَّذِي لُمْتُنَّنِي فِيهِ وَ  
لَقَدْ رَاودَتْهُ عَن نَّفْسِهِ فَاِنتَعَصَمَ وَوَلَّى لَمَّا فَعَلَ مَا أَمَرُ  
لَيْسَ جِنَّتٌ وَوَلِيكُونَا مِنَ الصَّغِيرِينَ ﴿٣٢﴾ قَالَ رَبِّ السِّجْنُ أَحَبُّ  
إِلَيَّ مِمَّا يَدْعُونَنِي إِلَيْهِ وَإِلَّا تَصْرِفْ عَنِّي كَيْدَهُنَّ أَصْبُ  
إِلَيْهِنَّ وَآكُنَّ مِنَ الْجَاهِلِينَ ﴿٣٣﴾ فَاسْتَجَابَ لَهُ رَبُّهُ فَصَرَفَ عَنْهُ  
كَيْدَهُنَّ إِنَّهُ هُوَ السَّمِيعُ الْعَلِيمُ ﴿٣٤﴾ ثُمَّ بَدَأَ الصُّورَ مِنْ بَعْدِ مَا رَأَى  
الْآيَةَ لِيَسْجُدَ لَهُ حَتَّىٰ حِينٍ ﴿٣٥﴾ وَدَخَلَ مَعَهُ السِّجْنَ فَتَيْنِ قَالَ  
أَحَدُهُمَا إِنِّي أَرَانِي أَعْصِرُ خَمْرًا وَقَالَ الْآخَرُ إِنِّي أَرَانِي أُجْمَلُ فَوْقَ  
رَأْسِ خُبْرَاتٍ تَأْكُلُ الطَّيْرَ مِنْهُ نَبَأٌ بَيْنَا وَمَا يَأْتِيهِمْ مِنَ  
الْمُحْسِنِينَ ﴿٣٦﴾ قَالَ لَا يَأْتِيكُمَا طَعَامٌ تُرْزَقُنِيهِ إِلَّا نَبَأُكُمَا  
بِتَأْوِيلِهِ قَبْلَ أَنْ يَأْتِيَكُمَا ذَلِكُمَا مِمَّا عَلَّمَنِي رَبِّي إِنِّي تَرَكْتُ  
مِلَّةَ قَوْمٍ لَا يُؤْمِنُونَ بِاللَّهِ وَهُمْ بِالْآخِرَةِ هُمْ كَافِرُونَ ﴿٣٧﴾

4  
6  
14

﴿31﴾ پھر جب عزیز مصر کی بیوی نے ان عورتوں کی اپنے اوپر تنقید اور اپنی نفیبت کرنے کے بارے میں سنا تو انھیں بلا بھیجا تا کہ وہ یوسف علیہ السلام کو دیکھ کر اسے بے قصور سمجھیں۔ اس نے ان کے لیے نشست گاہیں بنا لیں جن پر تکیے لگے ہوئے تھے اور دعوت میں بلائی گئی ہر عورت کو کھانے کی اشیاء کاٹنے کے لیے ایک ایک چھری دی اور یوسف علیہ السلام سے کہا: ان کے سامنے چلے آؤ۔ جب انھوں نے یوسف علیہ السلام کو دیکھا تو ان کی عظمت ان پر آشکار ہوئی۔ وہ ان کے حسن و جمال پر حیرت زدہ رہ گئیں اور ان کے جلوے کی تاب نہ لا کر بے خودی میں ان چھریوں سے اپنے ہاتھ کاٹ بیٹھیں جو انھیں کھانے کی اشیاء کاٹنے کے لیے دی گئی تھیں اور کہہ اٹھیں: اللہ پاک ہے۔ یہ نوجوان انسان تو نہیں۔ انسان اتنے حسن و جمال والے کہاں ہوتے ہیں! یہ تو معزز فرشتوں میں سے کوئی فرشتہ ہے۔

﴿32﴾ عزیز مصر کی بیوی نے عورتوں کی حالت دیکھ کر ان سے کہا: یہ ہے وہ نوجوان جس کی محبت کے حوالے سے تم نے مجھے ملامت کی اور طعنے دیے۔ ہاں! میں نے یقیناً اسے بہکانے کی پوری کوشش کی ہے اور ہر حربہ آزمایا ہے لیکن یہ بچا رہا اور اگر اس نے مستقبل میں بھی وہ نہ کیا جو میں اس سے چاہتی ہوں تو یہ ضرور جیل جائے گا اور بلاشبہ بہت ہی بے عزت ہوگا۔

﴿33﴾ یوسف علیہ السلام نے اپنے رب سے دعا کرتے ہوئے کہا: اے میرے رب! جس قید خانے کی یہ مجھے دھمکی دے رہی ہے، وہ مجھے بے حیائی کے اس فعل سے زیادہ پسند ہے جس کی یہ مجھے دعوت دے رہی ہیں۔ اگر تو نے ان عورتوں کا مکر فریب مجھ سے دور نہ کیا تو میں ان کی طرف مائل ہو جاؤں گا اور اگر میں ان کی طرف مائل ہو گیا اور جو یہ مجھ سے چاہتی ہیں، اس میں میں نے ان کی بات مان لی تو میں جاہلوں میں سے ہو جاؤں گا۔

﴿34﴾ چنانچہ اللہ تعالیٰ نے اس کی دعا قبول کر لی اور عزیز کی بیوی اور شہر کی دیگر عورتوں کے مکر و فریب سے اسے بچا لیا۔ یقیناً وہ یوسف علیہ السلام کی دعا اور ہر دعا کرنے والے کی پکار خوب سننے والا اور اس کا اور دیگر تمام لوگوں کا حال خوب جاننے والا ہے۔

﴿35﴾ پھر عزیز مصر اور اس کی قوم نے جب دیکھا کہ تمام دلائل و قرائن سے یوسف بے قصور معلوم ہو رہا ہے تو انھوں نے مزید ذلت اور رسوائی سے بچنے کے لیے فیصلہ کیا کہ مصیبتاً یوسف علیہ السلام کو غیر معینہ مدت کے لیے جیل میں ڈال دیں۔

﴿36﴾ چنانچہ انھوں نے اسے جیل میں ڈال دیا اور اس کے ساتھ ہی دو اور نوجوان بھی جیل خانے میں داخل ہوئے۔ ان دونوں میں سے ایک نوجوان نے یوسف علیہ السلام سے کہا: میں نے خواب میں اپنے آپ کو دیکھا ہے کہ شراب بنانے کے لیے انگور نچوڑ رہا ہوں۔ دوسرے نے کہا: میں نے خواب میں اپنے آپ کو دیکھا ہے کہ میں اپنے سر پر روٹیاں اٹھائے ہوئے ہوں جن میں سے پرندے کھا رہے ہیں۔ اے یوسف! ہمیں ہمارے خوابوں کی تعبیر بتاؤ۔ ہمیں تو تو خوابوں والا شخص دکھائی دیتا ہے۔

﴿37﴾ یوسف علیہ السلام نے کہا: تمہیں بادشاہ وغیرہ کی طرف سے جو کھانا دیا جاتا ہے، اس کے تمہارے پاس پہنچنے سے پہلے ہی میں تمہیں اس خواب کی تعبیر بتا دوں گا۔ خوابوں کی تعبیر کا یہ علم مجھے میرے رب نے سکھایا ہے۔ یہ کوئی کاہنوں کی باتیں یا علم نجوم کا کرشمہ نہیں ہے۔ میں نے ان لوگوں کا مذہب چھوڑ دیا ہے جو اللہ تعالیٰ پر ایمان نہیں رکھتے اور آخرت کے بھی منکر ہیں۔

**نوائد:** یوسف علیہ السلام کے حسن و جمال اور خوبصورتی کا بیان جس کی وجہ سے عورتیں فتنے میں پڑ گئیں۔

یوسف علیہ السلام نے اللہ تعالیٰ کی معصیت و نافرمانی کے مقابلے میں جیل جانے کو ترجیح دی۔

یوسف علیہ السلام کے لیے اللہ تعالیٰ کی یہ تدبیر تھی اور اس کا ان پر خصوصی کرم تھا کہ اس نے انھیں خوابوں کی تعبیر سکھائی اور اسے ان کے لیے جیل سے نکلنے کا ذریعہ بنا لیا۔

وَاتَّبَعْتُ مِلَّةَ آبَائِي إِبْرَاهِيمَ وَإِسْحَاقَ وَيَعْقُوبَ مَا كَانَ لَنَا أَنْ نُشْرِكَ بِاللَّهِ مِنْ شَيْءٍ ذَلِكَ مِنْ فَضْلِ اللَّهِ عَلَيْنَا وَعَلَى النَّاسِ وَلَكِنَّ أَكْثَرَ النَّاسِ لَا يَشْكُرُونَ ﴿٣٨﴾ يُصَاحِبِي السَّجْنَءَ أَرْبَابٌ مُتَفَرِّقُونَ خَيْرٌ أَمِ اللَّهُ الْوَاحِدُ الْقَهَّارُ ﴿٣٩﴾ مَا تَعْبُدُونَ مِنْ دُونِهِ إِلَّا أَسْمَاءً سَمَّيْتُمُوهَا أَنْتُمْ وَآبَاؤُكُمْ مَا أَنْزَلَ اللَّهُ بِهَا مِنْ سُلْطَانٍ إِنْ الْحُكْمُ إِلَّا لِلَّهِ أَمَرَ أَلَّا تَعْبُدُوا إِلَّا إِيَّاهُ ذَلِكَ الدِّينُ الْقَيِّمُ وَلَكِنَّ أَكْثَرَ النَّاسِ لَا يَعْلَمُونَ ﴿٤٠﴾ يُصَاحِبِي السَّجْنَءَ أَمَّا أَحَدُكُمْ مَا فَيسَقَى رَبَّهُ حَمْرًا وَأَمَّا الْآخَرُ فَيُصَلِّبُ فَتَأْكُلُ الطَّيْرُ مِنْ رَأْسِهِ قُضِيَ الْأَمْرُ الَّذِي فِيهِ تَسْتَفْتِينَ ﴿٤١﴾ وَقَالَ لِلَّذِي ظَنَّ أَنَّهُ نَاجٍ مِّنْهُمَا اذْكُرْنِي عِنْدَ رَبِّكَ فَأَنسَهُ الشَّيْطَانُ ذِكْرَ رَبِّهِ فَلَبِثَ فِي السَّجَنِ بِضْعَ سِنِينَ ﴿٤٢﴾ وَقَالَ الْمَلِكُ إِنِّي أَرَى سَبْعَ بَقَرَاتٍ سِمَانٍ يَأْكُلُهُنَّ سَبْعُ عِجَافٍ وَسَبْعَ سُبُلَاتٍ خُضْرٍ وَأُخْرَى يُسَبِّتُ بِأَيِّهَا الْمَلَائِكَةُ فِي رُؤْيَايَ إِنْ كُنْتُمْ لِلرُّءْيَا تَعْبُرُونَ ﴿٤٣﴾

﴿38﴾ اور میں اپنے باپ دادوں، یعنی ابراہیم و اسحاق اور یعقوب علیہم السلام کے دین پر قائم ہوں اور وہ اللہ تعالیٰ کی توحید کا دین ہے۔ ہمارے لیے یہ صحیح نہیں کہ ہم اللہ کے ساتھ کسی اور کو شریک کریں۔ وہ اپنی وحدانیت میں کیلتا ہے۔ یہ توحید اور ایمان جس پر میں ہوں اور میرے آباء و اجداد تھے، یہ ہمیں اللہ کے خاص فضل سے ملا ہے کہ اس نے ہمیں اس کی توفیق عطا فرمائی اور تمام لوگوں پر بھی اللہ تعالیٰ نے فضل فرمایا جب ان کی طرف انبیاء بھیجے، لیکن اکثر لوگ اللہ تعالیٰ کی نعمتوں پر اس کا شکر نہیں کرتے بلکہ اس کی ناشکری کرتے ہیں۔

﴿39﴾ پھر یوسف علیہ السلام نے ان دونوں قیدی جوانوں کو مخاطب کر کے کہا: کیا بہت سے معبودوں کی عبادت بہتر ہے یا اکیلے اللہ کی عبادت جس کا کوئی شریک نہیں اور جو سب پر غالب ہے اور کوئی اس پر غالب نہیں۔

﴿40﴾ جن کی تم اللہ کے سوا عبادت کرتے ہو، وہ سب محض نام ہی نام ہیں جو تم نے اور تمہارے باپ دادوں نے خود ہی معبودوں کے لیے گھڑ لیے ہیں۔ ان کے حقیقی وجود کا کوئی تصور ہے نہ الوہیت میں ان کا کوئی حصہ ہے۔ جو نام تم نے ان کے رکھے ہیں، اللہ تعالیٰ نے ان کی سحت کی کوئی دلیل نہیں اتاری۔ تمام مخلوقات پر اکیلے اللہ ہی کا حکم چلتا ہے نہ کہ ان ناموں کا جنہیں تم نے اور تمہارے باپ دادوں نے گھڑا ہے۔ اللہ تعالیٰ نے حکم دیا ہے کہ تم صرف اسی کی عبادت کرو اور اس نے اپنے ساتھ کسی اور کو شریک ٹھہرانے سے منع کیا ہے۔ یہ توحید ہی وہ سیدھا دین ہے جس میں کوئی کجی اور ٹیڑھا پن نہیں ہے، لیکن اکثر لوگ اسے نہیں جانتے، اس لیے اللہ کے ساتھ شرک کرتے ہیں اور اس کی بعض مخلوقات کی عبادت کرتے ہیں۔

﴿41﴾ اے میرے قید خانے کے ساتھیو! تم میں سے جس نے خواب میں دیکھا ہے کہ وہ شراب بنانے کے لیے انگور نچوڑ رہا ہے تو وہ قید سے رہائی پائے گا اور اپنے کام پر واپس چلا جائے گا اور بادشاہ کو شراب پلانے گا۔ اور جس نے دیکھا ہے کہ اس کے سر پر

روٹیاں ہیں جن میں سے پرندے کھا رہے ہیں تو وہ سولی پر چڑھا کر قتل کر دیا جائے گا اور پرندے اس کے سر کا گوشت کوچ کوچ کر کھائیں گے۔ تم نے جس معاملے کے بارے میں فتویٰ طلب کیا تھا، اس کا فیصلہ کر دیا گیا ہے، اس لیے وہ ہر صورت ہو کر رہے گا۔

﴿42﴾ دونوں قیدیوں میں سے جس کی نسبت یوسف علیہ السلام نے خیال کیا کہ وہ نجات پا جائے گا اور وہ بادشاہ کو شراب پلانے والا تھا، اس سے انھوں نے کہا: اپنے بادشاہ سے میرا قصہ اور معاملہ بھی ذکر کرنا تاکہ وہ مجھے اس قید خانے سے رہا کر دے۔ پھر شیطان نے اس ساتھی کو بادشاہ کے سامنے یوسف علیہ السلام کا ذکر کرنا بھلا دیا تو وہ اس کے بعد کئی سالوں تک قید خانے میں رہے۔

﴿43﴾ بادشاہ نے کہا: میں نے خواب میں دیکھا ہے کہ سات موٹی تازی گائیں ہیں جنہیں سات دہلی پتلی کمزور گائیں کھا رہی ہیں اور میں نے سات سرسبز اور سات خشک بالیاں دیکھی ہیں۔ اے دربارو! مجھے میرے اس خواب کی تعبیر بتاؤ اگر تم خوابوں کی تعبیر کا علم رکھتے ہو۔

**نوافذ:** \* ملت ابراہیمی کی پیروی اور شرک اور اہل شرک سے براءت واجب ہے۔

\* ارشاد باری تعالیٰ ﴿يَا أَيُّهَا الَّذِينَ آمَنُوا لَا تَتَّبِعُوا هَذِهِ السُّبُلَ وَالسُّبُلَ أَسْفَلُ مِنَ السَّمَاءِ لَيْسَ بِهَا شَيْءٌ وَهُمْ لَا يَعْلَمُونَ﴾ سے معلوم ہوتا ہے کہ یہ مہرہ بھی کسی آسمانی دین کے پیروکار تھے لیکن شرک میں مبتلا ہو چکے تھے۔

\* تمام معبود جن کی اللہ تعالیٰ کے سوا عبادت کی جاتی ہے، وہ صرف نام ہیں جن کی کوئی حقیقت ہے نہ الوہیت میں ان کا کوئی حصہ ہے۔

\* اللہ تعالیٰ کی طرف دعوت دینے کا موقع ملے تو اسے غنیمت سمجھنا چاہیے جیسے یوسف علیہ السلام نے جیل میں موقع پا کر اسے غنیمت جانا۔

قَالُوا أَضْغَاتٌ أَحْلَامٍ وَمَا نَحْنُ بِتَأْوِيلِ الْأَحْلَامِ بِعَالِمِينَ ﴿٤٧﴾  
 وَقَالَ الَّذِي نَجَّاهُمْ بِهَا وَأَدَّكَرْبَعْدَ أُمَّةٍ أَنَا أَنْدِكُمْ بِتَأْوِيلِهِ  
 فَأَرْسِلُونِ ﴿٤٨﴾ يُوسُفُ أَيُّهَا الصِّدِّيقُ أَفْتِنَا فِي سَبْعِ بَقَرَاتٍ  
 سِمَانٍ يَأْكُلُهُنَّ سَبْعُ عَجَافٍ وَسَبْعِ سُنبُلَاتٍ خُضْرٍ وَأُخَرَ  
 يَبْسُتُ لَعَلِّي أَرْجِعُ إِلَى النَّاسِ لَعَلَّهُمْ يَعْلَمُونَ ﴿٤٩﴾ قَالَ تَزْرَعُونَ  
 سَبْعَ سِنِينَ دَابًّا فَمَا حَصَدْتُمْ فَذَرُوهُ فِي سُنْبُلِهِ إِلَّا قَلِيلًا  
 مِمَّا تَأْكُلُونَ ﴿٥٠﴾ ثُمَّ يَأْتِي مِنْ بَعْدِ ذَلِكَ سَبْعُ سِنِينَ ادِّيَا كُلُّنَا  
 قَدَّمَ لَهَا لَهَا إِلَّا قَلِيلًا فَمَا تَأْكُلُونَ ﴿٥١﴾ ثُمَّ يَأْتِي مِنْ بَعْدِ ذَلِكَ  
 عَامٌ فِيهِ يَبْغَاثُ النَّاسُ وَفِيهِ يَعْصَرُونَ ﴿٥٢﴾ وَقَالَ الْمَلِكُ انْتَوَيْتُ  
 بِهِ فَلَمَّا جَاءَهُ الرَّسُولُ قَالَ ارْجِعْ إِلَى رَبِّكَ فَسْأَلْهُ مَا بَالُ  
 النِّسْوَةِ الَّتِي قَطَعْنَ أَيْدِيَهُنَّ إِنَّ رَبِّي بِكَيْدِهِنَّ عَلِيمٌ ﴿٥٣﴾  
 قَالَ مَا خَطْبُكُنَّ إِذْ رَاوَدْتُنَّ يُوسُفَ عَنْ نَفْسِهِ قُلْنَ حَاشَ  
 لِلَّهِ مَا عَلِمْنَا عَلَيْهِ مِنْ سُوءٍ قَالَتِ امْرَأَتُ الْعَزِيزِ لَنْ حَصْحَصَ  
 الْحَقُّ أَنَا رَاوَدْتُهُ عَنْ نَفْسِهِ وَإِنَّهُ لَمِنَ الصَّادِقِينَ ﴿٥٤﴾ ذَلِكَ لِيَعْلَمَ  
 أَنِّي لَمْ أَخْنُهِ بِالْغَيْبِ وَإِنَّ اللَّهَ لَإِيْهْدِي كَيْدَ الْخَائِنِينَ ﴿٥٥﴾

﴿٤٧﴾ انھوں نے کہا: آپ کا خواب منتشر خیالات کا ملغوبہ لگتا ہے اور جو خواب اس طرح کا ہو اس کی تعبیر نہیں ہوتی اور ہم ایسے منتشر خیالات پر مشتمل خوابوں کی تعبیر نہیں جانتے۔

﴿٤٨﴾ یوسف علیہ السلام کے ساتھ قید دو نوجوانوں میں سے ایک جو رہائی پا گیا تھا اور بادشاہ کو شراب پلانے پر مامور تھا، اسے ایک مدت کے بعد یوسف علیہ السلام یاد آئے کہ ان کے پاس خوابوں کی تعبیر کا علم ہے۔ اس نے کہا: بادشاہ نے جو خواب دیکھا ہے، میں تمہیں اس کی تعبیر ایک تعبیر جاننے والے عالم سے پوچھ کر بتاؤں گا۔ اے بادشاہ! مجھے یوسف علیہ السلام کی طرف بھیج دو تاکہ وہ تیرے خواب کی تعبیر کرے۔

﴿٤٩﴾ جیل سے نجات پانے والا وہ شخص جب یوسف علیہ السلام کے پاس پہنچا تو اس نے کہا: اے یوسف! اے بہت بڑے سچے! ہمیں اس خواب کی تعبیر بتا کہ کوئی شخص اگر خواب میں سات موٹی تازی گائیں دیکھے جنہیں سات ڈبلی پتی اور کمزور گائیں کھا رہی ہیں اور سات سر سبز بالیاں اور سات خشک بالیاں دیکھے، تاکہ میں بادشاہ اور اس کے پاس موجود لوگوں کو جا کر بتاؤں اور وہ بادشاہ کے اس خواب کی تعبیر جان لیں اور تیری فضیلت اور مقام و مرتبہ بھی جان لیں۔

﴿٥٠﴾ یوسف علیہ السلام نے اس خواب کی تعبیر کرتے ہوئے کہا: تم سات سال پے در پے لگاتار پوری محنت سے فصل کاشت کرو گے، چنانچہ ان سات برسوں میں ہر سال جو فصل تم کاٹو، اسے بالیوں ہی میں رہنے دینا تاکہ اسے کیزر نہ لگے سوائے اتنے دانوں کے جن کی تمہیں کھانے کے لیے ضرورت ہو۔

﴿٥١﴾ پھر ان سرسبز و شادابی والے سات برسوں کے بعد جن میں تم خوب کاشت کرو گے، سات سال نہایت سخت قحط کے آئیں گے جن میں لوگ وہ سارا غلہ کھا جائیں گے جو خوش حالی کے سات برسوں میں ذخیرہ کیا گیا ہوگا سوائے اس تھوڑے بہت کے جو تم نے بچ وغیرہ کے لیے بچا کر رکھا ہوگا۔

﴿٥٢﴾ پھر ان خشک برسوں کے بعد ایک برس آئے گا جس میں خوب بارشیں ہوں گی اور کھیتیاں خوب آگیں گی اور لوگ اس میں نچوڑنے والی چیزوں سے خوب رس نچوڑیں گے، جیسے انگور، زیتون اور گنا۔

﴿٥٣﴾ بادشاہ نے جب یوسف علیہ السلام کی بیان کی ہوئی اپنے خواب کی تفصیل سنی تو اپنے وزیروں سے کہا: انھیں قید خانے سے نکالو اور میرے پاس لے آؤ۔ پھر جب بادشاہ کا قاصد سیدنا یوسف علیہ السلام کے پاس آیا تو انھوں نے اس سے کہا: اپنے بادشاہ سلامت سے جا کر کہو کہ جن عورتوں نے اپنے ہاتھ زخمی کیے تھے، ان کا کیا ماجرا ہے؟ تاکہ قید خانے سے نکلنے سے پہلے ان کی براءت ظاہر ہو جائے۔ انھوں نے میرے ساتھ جو چال بازی کی ہے، میرا رب اسے خوب جانتا ہے۔ اس سے اس معاملے میں سے کوئی چیز چھپی نہیں۔

﴿٥٤﴾ بادشاہ نے عورتوں سے مخاطب ہو کر کہا: تمہارے معاملے کی حقیقت کیا ہے جب تم نے یوسف کو جیل سے بلایا تاکہ وہ تمہارے ساتھ بے حیائی والا معاملہ کرے؟ عورتوں نے بادشاہ کو جواب دیتے ہوئے کہا: یوسف کے متہم ہونے سے اللہ کی پناہ، اللہ کی قسم! ہمیں اس میں کوئی برائی معلوم نہیں۔ اس وقت عزیز مصر کی بیوی نے اپنے جرم کا اعتراف کرتے ہوئے کہا: اب حق واضح ہو گیا ہے۔ میں نے اسے بہکانے کی کوشش کی، اس نے مجھے نہیں بہکا یا تھا۔ وہ یقیناً اپنے دعوے میں سچا اور اس الزام سے بری ہے جو میں نے اس پر لگایا تھا۔

﴿٥٥﴾ عزیز مصر کی بیوی نے کہا: (یہ بات میں اس لیے کہہ رہی ہوں) تاکہ میرے اعتراف پر یوسف جان لے کہ میں نے ہی اسے بہکا یا اور وہ اپنے قول میں سچا ہے کہ میں نے اس کی بیٹی پیچھے اس پر بہتان نہیں لگایا۔ یقیناً جو کچھ ہوا، اس سے مجھ پر واضح ہو گیا کہ اللہ تعالیٰ جھوٹ بولنے اور کمزور فریب کرنے والوں کو کامیاب ہونے کی توفیق نہیں دیتا۔

**نوافذ:** یہ یوسف علیہ السلام کے کمال مؤدب ہونے کی دلیل ہے کہ انھوں نے عورتوں کے معاملے کی طرف اشارہ کیا، عزیز کی بیوی کا خصوصی ذکر نہیں کیا۔

✽ ان آیات سے ثابت ہوا کہ سیدنا یوسف علیہ السلام خوابوں کی تعبیر کا کمال علم رکھتے تھے۔

✽ جھوٹے الزام سے خود کو بری کرانے کے لیے تحقیق کا مطالبہ کرنا جائز امر ہے تاکہ حقائق سامنے آجائیں۔

✽ حق سچ بات کہنے کی فضیلت، خواہ وہ بندے کے اپنے خلاف ہی کیوں نہ ہو۔